



ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ
ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

ξστ') Τῷ Μελιτινιώτῃ

Καιρὸς ἦν ὅτε ὁ πολυθρύλλητος βασιλικὸς σίτος οὐκ ἐν νομίμασιν, ὡς ἐπεκράτει τὸ ἔθος, ἀλλὰ σίτος σαπρὸς ἐπεδόθη ἡμῖν καὶ τότε ἐγὼ μισθὸν τοῖς μετακομίσασι τρία ἐξαναλώσας ἀργύρια, καὶ εἰς τὴν σήμερον ἀποκλαίωμαι αὐτά· καὶ σὺ δὲ μαρτυρήσεις τῷ λόγῳ πολλάκις ὑπὲρ ἐκείνων ἀκηχοῶς δεινοπαθοῦντος ἐμοῦ, ὅτι μάτην καὶ κακῶς ἐξηγάλωται· ἀλλὰ τοῦ λοιποῦ ὑπὲρ ἐτέρων οὐκ ἐκείνων κλαυσοῦμαι· τίνων τούτων; τῶν ἐκ χρυσοῦ νομισμάτων· εἴθε δὲ ἦν καὶ ταῦτα ἀργύρια, ἃ τοῖς παισὶν ἡμῶν δέδωκα διὰ τὸν προσφάτως χορηγηθέντα σοι σίτον· ἦκασι γὰρ ἐκείνοι, ἵνα σοι ὅπερ ἔδει πρῶτον τελευταῖον ἐξείπω, καὶ ὅπερ ἦκασι φέροντες πάντα μᾶλλον ἐστί· σπέρματα ἢ σίτος· εἰ δέ τις ἐν αὐτῷ καὶ σίτον εἶναι φιλονεικίῃ, φημί μὲν εἶναι καὶ γὰρ, πλὴν πάνυ πολὺν χρόνον ἐπικεκυφώς τις ἔνα που ἢ καὶ δύο κόκκους εὐρήσει· ὃν δὲ καὶ εὐρήσει, γεγηρακῶς ἐστί, σαπρὸς, ἐρρυπωμένος, μυρία κοιλώματα προδεικνύς ἐκ τοῦ τὴν ἔνδον οὐσίαν ἀποβαλεῖν· δέρμα γὰρ μόνον ὑπάρχον

* Συνέχεια ἐκ Τόμ. Β'. σελ. 211.

σίτου καὶ οὐ σίτος, τοῖς κενώμασι συνιζάνει καὶ διὰ τοῦτο τοῖς ἰσχυοῖς μὲν πάλαι δὲ τεταρχευμένοις σώμασιν εἴκασται ὄθεν καὶ ἀφόρητον εἶχον ἂν τὴν ὀδύνην, εἰ μὴ σε ὥσπερ συμμεριστὴν ἐμοὶ τοῦ σίτου οὕτω δὴ καὶ κοινωνὸν τοῦ πάθους ἐγίνωσκον.

ξζ') Τῷ Νεοκαισαρείτῃ

Ἴσως ζητεῖς τινα καιρὸν ἐλθεῖν πρὸς ἡμᾶς· ὁ δέ, εἰ μὲν καθ' ὃν ἡμεῖς ἐπιδημοῦντες καὶ ὄχλου καθαρεύομεν ἔστι σοι, τὸν νῦν ὄντα τοιοῦτον βέβαιον· ὄντα ἡπίσταστο· μόνοι γάρ σοι τὸ ὄλον ὀλοῦμεν μοναστήριον καὶ παρὰδίδωμι ἢ τὴν σχολὴν ἡμῖν ἐπικόπτει· οὐδεὶς, ὥς εἶναι διὰ τοῦτο τῆς μεθ' ἡμῶν ὁμιλίας καταπολαβεῖν εἰ τις βούλεται, ὅπως ποτὲ βούλεται καὶ ἐφ' ὅσον· εἰ δὲ μὴ τὴν καθ' ἡμᾶς ἐπιτηρεῖς εὐκαιρίαν, τὴν δὲ σαυτοῦ ἄδειαν, ἢ τὸ ἄδεξι μᾶλλον εἰπεῖν, ἁωρία τε πᾶσα καὶ νῦν ἔστι καὶ μετὰ ταῦτα ἔσται. Καὶ σύ γε ἄδηλον εἰ ἐπιστάτης ποτέ· τῷ τοῦτο δῆλον; ὅτι δέδιας περὶ τὸ πρᾶγμα κομιδῇ καὶ τρέμεις· προστοχομεν δὲ τοῦ δεδιέναι τὰς αἰτίας ἡμεῖς ἐγκρατεροῦντες τῇ γνώμῃ· ἐπεὶ δὲ καὶ μέχρι παντὸς ἐγκρατερήσομεν, οὔτε³ τὸ δέος λυθήσεται, μένοντος αἰ τοῦ αἵτιου, οὐ τε ζητῶν ἀδεῶς ἤξειν ἀφίξῃ οὐδέποτε.

ξη') Τῷ αὐτῷ

Πρὸ πολλῶν ἡμερῶν, οὐ πάνυ δὲ πρὸ πολλῶν· ἐξυφάναι σε λόγον φασί, παιδιὰν μὲν ἔχοντα τὴν ὑπόθεσιν, σπουδῆς δὲ ὑπερτέραν τὴν δημιουργήσαν τέχνην. Τοῦτον, εἰ μὴ αὐτῷ τις ἐλάττωσις, ἂν ἡμεῖς μετίωμεν, πέμπε καὶ μετελευσόμεθα· εἰ δὲ φαυλότητος δέδοικε κοινωνίαν παρὰ φαύλοις γενόμενος, αὐτοῦ που μένων παρὰ τῷ πατρὶ μόναις ἀκοαῖς ταῖς ἀξίαις σωζέσθω.

¹) βεβαίως Α.

²) ἐπισκόπτει Α.

³) εἴτε Α.

⁴) δὲ πολλῶν Α.

ξδ') Τῷ Παχυνμέρῃ

Δέσποτά μου σοφώτατε.

Ἀνέγων τὸν λόγον πλεῖν ἢ τετράκις, ἔγων δὲ οὐδ' εἰς ἅπαξ· καὶ με μὴ διὰ τι μέρος ὅπερ τοῦ παντὸς οὐ κατεῖληξα λόγου ἀπαγορεύειν νομίσῃς, ἀλλ' ὃ φημι τοῦτ' ἔστι· διζωμι ἑμαυτῷ ξυνιέναι καὶ οὐτινοσοῦν τῶν ἐν τῷ λόγῳ οὐδ' ὅσα γεωργαῖς καὶ βουκόλοις τῶν ἐκ Πυθίας χρησιμῶν καὶ ἴσως πρὸς ταῦτα τὸ τοῦ Πλάτωνος ἐρεῖς μοι καὶ ἀληθῶς ἐρεῖς, ὡς ἀμαθὴς εἶ, ἐταῖρε, καὶ οὐχ ἔπη· ἐγὼ δ' ὥσπερ τὴν ἑμαυτοῦ ἀμαθίαν ὁμολογῶ καὶ οὐκ ἀποκρύπτομαι· ὁρᾷς γὰρ οὕτω καὶ φιλολόγον ἑμαυτὸν φημι, καὶ πάντα λόγων ἔνεκεν καὶ μαθήσεως κινεῖν προθυμώτατον, οὗ χάριν καὶ περὶ τοῦ σοῦ λόγου τοῦδε, ὥστε τὰ ἐν αὐτῷ καταλαβεῖν ἰσχύσαι ἱκέτης γίνομαι σός, καὶ ἱκέτης θερμός· καὶ οὐ γε χρηστὸς ὢν καὶ ἀεὶ πρὸς ὠφέλειαν βλέπων μὴ ἀποκάμῃς φίλον ἄνδρα διδάσκειν, τοῦτο μόνον εὐεργεσίαν ἡγούμενον ἑαυτῷ ὅ,τι ἂν ποτε πάθοι παρά τινος.

ο') Τῷ Νεοκαισαρείῃ

Ἄνῃρ ἐκεῖνος γράμματα ἔδοξε πέμπειν ἡμῖν, οὐ μὴν δὲ τῇ ἀληθείᾳ καὶ πέπομφε· πλὴν ὅσον δηλῶσαι ὅτι ἅπερ ἔδει πρὸς σέ, ταῦτα πρὸς τὸν ἐμὸν Μανουήλ, ὥσθ' ὥρα σοι παρ' ἐκείνου μανθάνειν. Ἄλλ', ὦ σύ, πάντα τοῖς σουτοῦ εὐρισκόμενος ἐν καιρῷ τί μέλλεις ἔτι γνωρίζειν, ἅπερ καὶ πάλαι ἔχρῃ; ὡς ἔοικε μᾶλλον ταχὺς ἦν ὁ ἐκ τῆς πέραν ἡπείρου τριταῖος μέχρι σοῦ ἀφιγμένος καίπερ ἀκαιρίᾳ χρησάμενος καὶ χειμῶνι παρὰ τὸν πλοῦν· ἢ σὺ τὰ ἐκείθεν ἐκδιδάσκων ἡμῶς καὶ ταῦτα οὐ πλέον διεστῶς ἢ ὅσον βουλευθέντι εἰς χεῖρας ἡμῖν αὐτὰ τὰ γράμματα ἐκδελῖν, ἢ ἄλλος διδάξαι κεκυφῶτα πρὸς οὓς ἀπόνως διδάξαι· ἀλλὰ τί σοι πλέον ἐκ τῶν μακρῶν λόγων; ταῦτα μὲν γάρ σοι συνήθη καὶ πράττειν καὶ πάσχειν καὶ παρ' ἡμῶν ἀκοῦειν πάντα δὲ πράγματα τὸ σὸν μέρος καὶ μικρὰ καὶ μεῖζω ἀπόλοιτο· οὐ γάρ σοι, ὅτι μὴ σουτῷ σχολῇ τῇ προσέχειν τὸν νοῦν, οὐτ' ὀδυνωμένῳ ὄντι, καὶ ταῦτα ἐξ αἰμα-

τος, οὔτε φίλῳ ἄλλοῦντι οὐτ' ἄλλῳ ἀνθρώπων οὐδενί, φιλάνθρωπία δὲ καὶ τὸ τὸν πλησίον ὡς ἑαυτὸν στέργειν καὶ εἴτι θεῖναι πρόσταγμα παραπλήσιον ἄλλως ρήματα παρὰ σοί, ἐφ' οἷς εἴτις ἀνὴρ φίλα σοι φρονῶν ἐν τῷ θίῳ, δυοῖν τούτοις διακαίως θάτερον εὑξαιτ' ἂν ὑπὲρ σοῦ· ἢ γνώμης τῆςδε μεταβαλόντα ἀμείνονα κτήσασθαι, ἢ μὴ τυχεῖν ποτε ἀνδρὸς προηρημένου τοιούτου φαίνεσθαι περὶ σέ καὶ τὰ σά, ὁποῖός τις αὐτὸς νῦν ὁρᾷ περὶ τοὺς σαυτοῦ.

οα') Τῷ μοναχῷ Ἰασίτῃ

Ὅς σοι τὴν ἐπιστολὴν ἐγχειρίζει τῶν καθ' ἑταιρίαν ἔμοι προσηκόντων σχεδὸν ὧν παλαιότατος, τῆς ἑταιρίας ἔχεται μέχρι καὶ νῦν καὶ ἐπιτήδειός ἐστιν ἀμετάβλητος· οἶκει δὲ μάλλον δὲ ᾧκει τὴν τοῦ Παντοκράτορος μονήν, ἀλλὰ νῦν ἐκείθεν ἀπελαθείς, καὶ τὴν αἰτίαν αὐτὸς διδασκέτω, εἰς ταῦτόν κοσμικοῖς ἀνδράσι συνάγεται, ὅτι μὴδ' ἔχει μετὰ μοναχῶν οἰκεῖν, ἀπορρηθὲν εἰς μηδεμίαν αὐτὸν δέχεσθαι τῶν ἐν Βυζαντίῳ μονῶν. Καὶ τοίνυν ὡς ἄχθεται τῇ τοιαύτῃ διατριβῇ καὶ οὐκ ἀνεκτῶς φέρει θορύβῳ κοσμικῶν ἀνδρῶν ἀναμίγνυσθαι, ἦθεσι τοῖς μοναχῶν καὶ διαίτῃ ἐξ ἑτι νηπίων ἀνακεκραμένους, τί χρὴ λέγειν; πλὴν οὕτως ἔχοντα, λογισμός τις ἐνέπεισεν, ὡς τισιν ἡμῖν προσιέναι—καὶ γάρ τοι δοκοῦμεν τοῖς πολλοῖς εἶναί τι, ἀπατωμένοις ὡς τὰ πολλὰ τοῖς ἔξωθεν ἡμῶν πλάσμασι—καὶ προσιόντα αἰτεῖν ὥσθ' ὑπὲρ αὐτοῦ δέησιν πρὸς τὸν θεϊότατον πατριάρχην ἀνεναγεῖν, ἔν' ὥσπερ τῆς ἑαυτοῦ μονῆς προστάγματι ἐξερρίφη πατριαρχικῶ, οὕτω δὴ καὶ νεύσει τῇ πατριάρχου τῆς εἰς ἐκείνην αὐθις εἰσόδου τύχῃ· ἀλλ' εἰ μὴ με δέος ἄμα καὶ αἰδῶς εἶργον περὶ τῶν τοιούτων προσελθεῖν τῷ μεγάλῳ, κἂν ἡψάμην θερμότερον τῆς πρεσβείας, κἂν ἔπρατον ὡς οὗτος αἰτεῖ· ἐπεὶ δ' ἐμποδῶν ἵσταται τὰ εἰρημένα, καὶ τὸ τόσουτον θαρρεῖν ἀφαιρεῖται, ἀπείδον πρὸς δεύτερον πλοῦν, τὴν σὴν λέγω φιλίαν, ἣ δὴ καὶ συνίστημι τὸν μοναχόν, θαρρήσας αὐτὴν ἔσεσθαι τὰ πρὸς τὸν πατριάρχην τῷδε, ὅσα περ

καὶ Γεώργιος ἔμαλλεν, εἰ ἀδείας ἐπειληγμένοις ἐτύγγανε. Τοῦτον τοίνυν εἶπερ εἰς δύναμιν εὖ ἐργάσθῃ, ἀληθῶς μὲν ἔσῃ καὶ μοὶ χαριζόμενος, χρῆ δὲ νομίζειν, ὡς πολλὸν μᾶλλον τῇ σαυτοῦ ἀρετῇ, δι' ἣν εἰκὸς καὶ τῶν ὑπὲρ δύναμιν ἄπτεσθαι, ὅταν τίς σου δεόμενος φαίνηται· ὅτι δ' εἰ μόνον ἐπιχειρήσεις, καὶ εὖ ποιῆσαι δυνήσῃ, καὶ διαμαρτεῖν οὐκ ἔσται, θαρρῶ μὲν ἐγώ, θάρρει καὶ σύ, γινώσκων ὡς δυσωπηθῆναι ταχὺς ὁ τὴν ἰκασίαν δέχεσθαι μέλλων καὶ ὡς οἰκοθεν¹⁾ διάζεται πρὸς συμπάθειαν· ὃν εὖ ἴσθι καὶ ἐπὶ πλέον πρὸς ταῦτα κινήσων, εἰ μεταξὺ πρεσβεύων παρενείροις καὶ ὅσος τῷ ταλαιπώρῳ τούτῳ ἐπήρτηται κίνδυνος ἐπὶ χρόνον ἔξω διατρίβοντι τῆς μονῆς καὶ δυσὶν τοῖν παλαμναιοτάτῃν ἐχθροῖν μέσῳ ἐναπολαμβανομένην βελίαρ τε καὶ σφριγώσης νεότητος· καὶ ἃ μὲν ἐγὼ ζητῶ σε, σὺ δὲ τὸν δεσπότην μέλλεις τὸν πατριάρχην, οὕτως εὐλογα· οὐκοῦν θαρρήσας Θεῷ δικαίων αἰτήσεων πληρωτῇ αὐτίκα μάλα πράττε τὴν ἰκασίαν.

οβ') Τῷ Μελιτινιώτῃ

Εὐχομαι εἰς Θεὸν ἵνα καὶ αὐτὸς ὑγιαίνεις ἐγὼ δὲ περὶ τούτου πολλάκις εὐξάμενος καὶ πολλάκις αἰτήσας Θεὸν οὐκ ἡδυνήθην τυχεῖν τάχα ὅτι κακῶς αἰτῶ καὶ ἀσυμφερόντως ἐμοί, ὡς μέλλων ἐν οἷς μὴ φίλον Θεῷ καταδαπανῆσαι τὴν εὐεξίαν τοῦ σώματος· ἀλλ' ἴσως περὶ τῆς ψώρας ὑπολαμβάνεις δυσχεραίνειν ἐμέ, ἥτις θαρεῖά τε καὶ ἐπὶ χρόνον ἤδη πολλὸν ἐνσκήψασά μοι οὐ μόνον τὴν ἐν σαρκὶ ἐκμυζήσασά ἐστιν ὑγρότητα, ἀλλὰ καὶ εἴ τις ἱκμάς ἐν βάθεισιν ὁστέων ἐκρύπτετο· ἐγὼ δὲ οὐ περὶ ταύτης νυνί, οἶδα γάρ σε ὡς καὶ ὀφθαλμοῖς αὐτοῖς ἔχεις τὸ τοιοῦτον ἔλκος κατεilahφώς, τὸ δὲ πρότερον δεινὸν ἐκεῖνο λέγω, ὅπερ παρὰ προσδοκίαν συμβάν, εἰ μὴ ὁ ἀγαθὸς ἐρρύσατο, οὐκ ἂν ἐπεσκέθη οὐδενὶ τρόπῳ τοῦ μὴ ἐκστῆσαι ἡμᾶς τῶν παρόντων· πυνθάνῃ ὅτι ποτὲ ἦν ἐκεῖνο καὶ ὅπως συνέστη; τρίτη παρήλθεν ἐκ τῆς πρώτης τῶν νηστειῶν ἡμέρα,

¹⁾ καὶ οἰκοθεν B.

καὶ γὰρ προσηρχόμεν τῷ ὕδατι καὶ ἔπινον ἀμφοτέροι ἀδελῶς καὶ ἡδέως· οὐ δέ μου καὶ ἄλλοτε κατηγορήσας ὡς ἀσυμμέτρως ὑδροποτῶ, καὶ πάλιν κατηγορεῖς ὡς ἔγωγε ὁ αὐτός εἰμι ἔτι καὶ νῦν, καὶ ἡλλοίωμαι οὐδὲ μετὰ τὴν πληγὴν. Καὶ τοίνυν ὡς ἔπινον τοῦτον τὸν τρόπον, ἦσαν μέντοι λυπηροὶ τῇ κεφαλῇ μου καὶ οἱ ἐκ τῆς ψυχροποσίας ἀτμοὶ εἰς αὐτὴν ἅπαντες ἀνιόντες καὶ ἀποκαθιστάμενοι, ἐλύπει δὲ οὐχ ἥμισυ καὶ τὸ ἔξωθεν ψυχρός, ὅπερ ἦν ἐκ τῆς ὥρας, καὶ ἦν ὁ πόλεμος ἐκατέρωθεν πολὺς τῇ ἀκροπόλει τοῦ σώματος καὶ ἐπεκράτει σαφῶς ἐν αὐτῇ τὰ χεῖρω· ἐνταῦθεν γὰρ κατάψυξις ἐγκεφάλου καὶ πλήρωσις κεφαλῆς ἐξ ἀπέπτων ὑγρῶν, καὶ κατάρρους καὶ ὅσα τοῖς τοιούτοις ἀκολουθεῖ· ἔδει γὰρ συμφόρησιν τοιαύτην γενέσθαι ἢ ἱκανῶς ὁ ἡμέτερος ὀλεθρὸς συγκροτῆται· ἀλλ' εἰ μὲν οἱ μυκτῆρες ἐλευθέρως εἶχον καὶ δίοδος ἦν τοῖς ὑγρῶς, τάχα σὺν χρόνῳ ταῦτα ἐκφορηθέντα παρέσχον ἂν ποτε βραῖσαι τῇ κεφαλῇ· νῦν δ' ἐκείνων πνεύματι, εἴ τιτι ἀλλῃ συμπτώματι ἀποφραγόντων, ἡ πᾶσα ἐπιρροὴ κατὰ τοῦ φάρυγγος γέγονε· καὶ ἐτραχύνθη μὲν οὗτος ἐκ τῆς ψυχρότητος καὶ τοῦ τῶν βευμάτων πλήθους, ᾧδεηκε δὲ ἡ ὑπερώα, ἐπεσχέθη δέ μοι ἡ φωνή, ἀπεκλεισμένη σιτίων, ἀπεκλεισμένη πόματος, ὅτι οὐκ ἀπραγμόνως ἔσπων οὐδ' αὐτοῦ τοῦ ἀέρος· θῆχες ἐπὶ τούτοις συνεχεῖς ἦσαν ἀπὸ τοῦ στήθους, πνιγμοὶ συνεχεότεροι, ὁ κίνδυνος προφανής καὶ ἀνθρωπίνως εἰπεῖν, τῆς σωτηρίας ἀπόγνωσις. Καὶ τὸ μὲν δὴ συνενεχθὲν ἡμῖν τοιοῦτόν τι ἦν καὶ οὕτω συνέστη· ἀνηνέγκαμεν δὲ ὅμως ἐκ τούτου νεύσει Θεοῦ, ὃς δὴ καὶ πνεῦμα ἐξήγειρεν ἀνδρὸς ἱατροῦ τὴν ἴασιν εἰς ἡμᾶς ἐνεργῆσαι, καὶ ἐνήργησεν οὗτος καλῶς· ὁμοῦ τε γὰρ ἐν τούτοις ὄντας εἶδεν ἡμᾶς καὶ συμφέρον εἶπε τὴν φλεβοτομίαν, καὶ προσέταξε χρῆσασθαι, καὶ ἐχρησάμεθα καὶ ἐξ ἐκείνου ῥᾶον μὲν ἔσχομεν, πλὴν οὐπω καὶ σήμερον καθαρῶς ἀπηλλάγημεν· ἢ τε γὰρ βλῆς ἔτι μένει πολλή, ἢ τε περὶ τὸν ἦχον τραχύτης, τῶν ἄλλων δὲ πλὴν τῆς ἐσχάτης ἀδυναμίας καὶ τῆς δέψης τό γε νῦν ἔχον οὐδὲν ἐνοχλεῖ. Τὴν δὲ δὴ φώραν ὡς ἀλλότριόν τι παρὰ ταῦτα εἶδος κακοῦ καὶ πάλαι γινώριμον ἐξαίρω λόγου· εἰ δὲ καὶ πά-

λιν ἀκούειν, τί περὶ ταύτης αἴρῃ, νέα τις ἔστι καὶ ἀκμάζουσα τὸν αἰὲ χρόνον ἄλλη ἐπ' ἄλλην ἐκ βάθους ἐγειρομένη, οἷους τοὺς τοῦ Σύλλα φθίρας παρὰ Πλουτάρχῳ ἀκούεις, δι' ἣν οὔτε καθεῦδεν συγχωρούμεθα, καὶ πᾶσαν ἦν ἂν τις ὀνομάσοι βρῶσιν ἀηδῶς προσιέμεθα· ἥς δὴ καὶ τῶν ἄλλων ἀπαλλαγῆναι ὅσα τῷ ταλαιπώρῳ ἐνοχλεῖ σκίηκει, εἰ συμφέρει, εὐχου καὶ αὐτός, ναὶ δυσωπῶ πρὸς Θεόν· εἰ δὲ μὴ συμφέρει, οὔτ' ἐγὼ βουλοίμην ποτὲ τὴν ἀπαλλαγὴν, μήτε σὺ εὐχου· εἰ γὰρ καὶ τῶν ἡδέων ἔσθ' ὅτε ἀποτυγχάνοντες δυσχεραίνομεν, ἀλλ' οὐ πάντοτε φίλα ἡμῖν τὰ τοιαῦτα τοῦ συμφέροντος προτιμᾶν, ἐκείνο δὲ τοῦτο ὡς ἐπὶ τὸ πολὺ.

ογ') Τῷ μοναχῷ κυρ Μεθοδίῳ

Ἐρωτᾷς τί ἡμῖν ἡ ἀφέλεια τῶν πρὸς σὲ βούλεται γραμμάτων, οὐκ εἰωθὸς ὃν δέχεσθαί σε τοιαῦτα τὰ παρ' ἡμῶν· οὐδὲν ἕτερον, ὧ γὰρ, ἀλλ' ἡ σαφέστερον τὰ ἐπεισπεσόντα ἡμῖν ἀνιᾶρὰ καὶ τὴν ἀλλοίωσιν, ἣν διὰ ταῦτα πεπόνθαμεν παραστήσαι· καὶ γὰρ τοι ἵνα συντόμως ἐξεῖπω τὸ πᾶν νόσος ψυχῆς ἐκ προαιρέσεως πονηρᾶς καὶ φαύλης συστάσα τὸν ἡγεμόνα νοῦν τῶν ὑψηλότερων κατὰ φύσιν δρόμων κατήνεγκεν, ὡς ἐντεῦθεν χαμαὶ ζήλα καὶ νοεῖν καὶ φθέγγεσθαι συμβαίνειν, καὶ οἷα οὐδέποτε πρότερον, ὅτ' ἐκεῖνος μετέωρος ὢν πάντα συμμετεωρίζων ἦν τὰ ἡμέτερα· τῷ δὲ δὴ τοιούτῳ δεινῷ οὐ μετρίῳ ὄντι ἀνθρώπον ταπεινώσαι καὶ σώματος ἀρρωστία συνεπιθεμένη καὶ αὐτῇ χαλεπωτάτῃ ὅσῃ καὶ πολυχρονιωτάτῃ ὢν οἶδα ἐμοὶ συμβῆναι, τὸ πᾶν ἡμῶν ἀνέτρεψεν εἰς γῆν καὶ κατέδαλε· κείμεθα λοιπὸν ἔχοντες λέγειν ὡς καλῶς πράττομεν κατ' οὐδὲν τῶν ἡμετέρων, κατὰ πάντα δὲ ὅτι κακῶς, εἴτα τὸν οὕτως ἔχοντα ἐπιστολῶν ζητεῖς ἀρετὴν μετὰ τὴν τῆς ψυχῆς, μετὰ τὴν τοῦ σώματος καχεξίαν; καὶ πῶς οὐκ ἂν ἀδιακρίτως αἰτίης; ἐγὼ μὲν οὖν ἔργα παρασχεῖν μοι τὰ τῶν ὁλοκλήρως ὑγιαίνοντων οὐδ' ἂν ποτε, οὐδὲ τὸν καθ' ἓν μόνον τούτων νοσοῦντα ἡξίωσα· ὅταν δὲ κατ' ἄμφω δρᾷται τις κακῶς διακείμενος, ἢ τίνος ἀπολο-

γίαν πρὸς γε τοῦτο δεήσει; τῷ ὄντι γὰρ μέγιστον εἰς λόγους ἐμπόδιον ὅταν φαῦλως περὶ τὸ καλὸν διάκηται ἢ ψυχὴ καὶ περὶ τὴν διασκόπησιν· τῶν ὄντων ὁ τεχνίτης νοῦς ἔχη πεπλανημένως· καὶ τὸ σῶμα δὲ καὶ αὐτὸ πονήρως ἔχον οὐ μι-
κράν τινα τὴν ἐνστασιν πρὸς ἐπίδειξιν καλῶν λόγων παρέ-
ξεται· αἴτιον δὲ τούτου ὅτι δυνάμεις ἅπασα ἡστινOSOY ἐπιστήμης καὶ τέχνης ἐκ νοῦς ὠρμημένη τὸ πρῶτον, οὐκ ἂν ποτε το-
σοῦτον προσέλθῃ ὥστε καὶ ἔργῳ φανῆναι καὶ αἰσθῆσαι γενέσθαι καταληπτή, ὅτι μὴ διὰ σώματος καὶ τῶν σωματικῶν ὡς δι' ὀργάνου τινός· οὐκοῦν μέλλει τι δεξιὸν ἐκείθεν φανῆναι, ἀμφο-
τερα ἐρῶσθαι δεῖ τὸν τεχνίτην αὐτόν, καὶ τὸ δι' οὗ ἡ τέχνη γίνεται ἐμφανής· ἂν δὲ καὶ ἄμφω ταῦτα ἡ καὶ θάτερον πλημ-
μελῶς ἔχον ἔστί, ἀνάγκη πᾶσα καὶ τὸ τῆς τέχνης ἀποτέ-
λεσμα ὡς πλεῖστον λείπεσθαι τῆς ὀρθότητος· ὅγε δὴ καὶ εἰς ἡμᾶς συμβαῖνόν δορῶν τὰ ρηθέντα ἤδη αἴτια εἶναι καταλογίζου.

οδ') Τῷ Κορέσῃ μοναχῷ Ἀγάθωνι

Ἐτι περιττῶς ἔχομεν τῶν ἀνιαρῶν καὶ πλοῦτον ἀμαρτω-
λῶν πλουτοῦμεν τὰς ἀσθενείας, καὶ τοῦτο πάνυ δικαίως· οἷα γὰρ ἐσπεύραμεν τοιοῦτον πάντως ἡμῶν καὶ τὸ γεώργιον ἔσται· ἀλλὰ τυχεῖν ἀπαλλαγῆς ποτε ἢ μὴ βαρέως φέρειν τὴν μάστιγα ἔργον ἂν εἴη Θεοῦ καὶ τῶν σῶν εὐχῶν· Ἐπεὶ δὲ μέλλομεν ἤδη καὶ πό-
ματα καθάρσια σὺν Θεῷ προσφέρειν, πληθυντικῶς δὲ εἶρηκα, ὅτι καὶ πρὸς πολλὰ πάρεσκεύασμαι, γενοῦ μοι καὶ σὺ ἐντονώτερος τὴν πρὸς Θεὸν ὑπὲρ ἡμῶν ἰκεσίαν, ὡς ἂν εἰ μὴ ὠφελείας ἐκ τῆς χρήσεως τύχωμεν, εἰς γοῦν τὴν ἀρχαίαν ἔξιν μὴ ζημιωθῶμεν· ὅτι δὲ οὐ μέτριος ἐν τοῖς τοιοῦτοις ὁ φόβος πάντως γε καὶ αὐτὸς συν-
επίστασαι, καὶ γε ἀγωνιᾷ σε ἤδη νομίζω καὶ μετέωρον εἶναι τὴν τοῦ πράγματος οἷαν ἔξει ἀπεκδεχόμενον τελευτήν· εἰεν. Σὺ δὲ μὴ τὴν ἀσθένειαν συμβῆναι ἐκ τοῦ μὴ ἐπιμελεῖσθαι τοῦ σώματος νό-
μιζε· καὶ γὰρ ἐνεκα τούτου καὶ πολλὴν ἔδει τὴν ὑγείαν παρῆ-
ναι ἡμῖν, καὶ πρῶην βλακεία προκειμένους καὶ νῦν βλακικωτέροις

(1) διακόπησιν ὁ κωδ.

ἑαυτῶν γεγονόσιν, ὥς καὶ τῷ φίτρῳ μᾶλλον ἐπιδεωκόσι τοῦ σώματος· ἀλλ' ἔστιν ἡμῖν αἰτία τῆς φανερᾶς τῆς δε νόσου ψυχῆς ἀθέατος νόσου, ἣν ἤσκησαν ἐκ πολλῶν ἤδη τῶν χρόνων προαίρεσις ἄτιμος καὶ γνώμη νεύουσα πρὸς τὰ χεῖρω· ἣν εἰ μὴ δεόντως ἰατρεῦσαι θελήσομεν—πρὸς γὰρ ἡμῶν ἡ ταύτης ἐστὶ θεραπεία—οὐδὲ τῆς ἐν ὀφθαλμοῖς ὀρωμένης ἀπαλλαγησόμεθα· πρὸς ταῦτα πρόφερέ μοι σὺ διαίτης πονηρίαν καὶ μοχθηρίαν τροφῆς καὶ σκήνους ἀτημελησίαν καὶ ὅσα σοι φίλον ἀνεπιστημόνως ἐμοὶ ἐγκαλεῖν· ὥς οὐδεὶς γέ σοι ἐπιτιμῶν ἔσται μὴ τὰ κατὰ προαίρεσιν λέγειν· ἐγὼ δέ σε τὴν τιμίαν ἐμοὶ κεφαλὴν τοῦτ' ἀξιῶ ἀντὶ πάντων· εὐχου περὶ σωτηρίας ψυχῆς, ἥς δὴ ἐνεκα μήπως ἀποτυχεῖν γένηται, καὶ ὁ πᾶς ἐμοὶ φόδος ἐστί, τοσαύτην γὰρ ἑμαυτῷ πρὸς αἵρεσιν τοῦ καλοῦ σύνοιδα ραθυμίαν, ὑγείας δὲ πέρι καὶ νόσου πάντως, ὅγε τοῖς δυοῖν συμφέρον ἐστίν, ἐκαῖνο ἐν ἡμῖν καὶ πρὸς τοῦ σώζοντος οἰκονομηθήσεται.

οε') Τῷ Μελιτινιώτῃ

Ἰδοὺ σοι πέπομφα καὶ τὸ ἕτερον Ἀριστείδου βιβλίον· πέπομφα δὲ οὐχ ἑκόν, ἀλλ' ὑπὸ τῆς ἀγάπης τυραννηθείς· τετυράννημαι δὲ οὐκ ἄκων ἀλλ' ἐκουσίως, ὥς συμβαίνειν ἐντεῦθεν αἰνίγμα εἶναι καὶ λέγεσθαι τὴν ἀποστολὴν τοῦ βιβλίου, ἐκουσιοακούσιον, τοῦτο δὴ τὸ περὶ τὰς φονικὰς δίκας θρυλλούμενον· καὶ ὥσπερ ἐγὼ τοῦμὸν μέρος θεσμὸν φιλίας παπλήρωκα, οὕτω πού καὶ σὺ τὸ σὸν ἐκπληρῶν φάνηθι, ἵνα μὴ τῷ ἴσῳ σκάζῃ, ἀλλὰ παντάπασιν εὐτελὲς τὸ ἡμέτερον ἤ· ἐκπληρώσεις δὲ πῶς; ἂν καὶ σὺ λέγοντος ἐμοῦ τάχιόν σε χρὴ διελθεῖν τὸ βιβλίον καὶ τάχιον ἀποκαταστήσαι ἡττηθείς τοῦδε τοῦ λόγου, καὶ ἀποκαταστήσης· οὕτω γὰρ πού φασι, καὶ ἀληθέστατά γέ φασι, τὴν φιλίαν συνίστασθαι, εἰδέναι τοὺς λέγοντας· ἀλλήλους φιλεῖν καὶ παρὰ μέρος ἀλλήλων ἡττᾶσθαι· τὸ δ' αὐτὸν ἀξιῶσιν ἀεὶ θατέρου κρατεῖν, ἡττᾶσθαι δὲ ἀνέχεσθαι μηδεπώποτε, οὐ φιλιῶς ἀλλήλοις χρωμένων ἔργον ὑπάρχειν, τῶν δὲ εἰρημένων δεσποτῶν καὶ εἶναι καὶ ὀνομάζεσθαι· εἶεν. Τὰ δ' ἄλλα γράφειν, ὅτι τὸ πυκτίον πόνος ἐμὸς

καὶ στέργω καὶ βούλομαι μηδεμίαν μηδέποτε φθορὰν αὐτῷ εἶτινα ὅλως ἐπισυμβῆναι βλάβην, ταῦτα μὲν γράφων σοι περιττὸν οἶδα. ἦγημαι γάρ σε πάλαι εἰδέναι· καὶ μοι διὰ ταῦτα τηρήσεις τοῦμὸν οἶον μάλιστα χαίρω καὶ αὐτὸς ὀρώ· τοῦδε δέ, εἰ μνησθήσομαι οὐ περιττὸν ἔρεις, ἀλλὰ σαφῶς εἶναι τῆς χρείας· πολλῆς τῆς διορθώσεως χρῆζόν ἐστι τὸ βιβλίον· οὐκοῦν ἢ αὐτὸς ἔστο ὁ ταύτης ἀξιῶσων αὐτό, ἢ τό γε δεύτερον καὶ ἀπονώτερον κατὰ τὴν χώραν γενόμενος ἔνθα μὴ ἄμεινον ἔχειν δεῖ, πρὸς τῇ λευκῇ περιφερείᾳ κατ' εὐθεΐαν τοῦ πταίσματος, σημειόν τι γράφει διορθώσεως· καταδήλων γάρ ἐκ τῶν σημείων τῶν μὴ καλῶς ἐχόντων χωρίων γεγεννημένων, οὐ δυσχερές τι τοῦ λοιποῦ πρᾶγμα φανήσεται τὸ προσήκον ἡμᾶς ἀποδίδοναι τῇ βίβλῳ.

οστ') Τῷ Σταυρακίῳ

Ὁ μὲν καιρὸς ἐξ ὅτου σε τὴν σεδασμίαν ἔμοι κεφαλὴν οὐ προσεῖργκα, καὶ ταῦτα περὶ πλείστου τοῦτο ποιούμενος, πάνυ πολὺς, ἀλλὰ σύ γε οὐ διὰ τοῦτο ἡμᾶς εὐθυναῖς, οὐδ' ἐθελήσεις λόγον ἀπαιτήσαι· οὐδένα ἢ τίνα ἀν' ἀπαιτήσης, ὅπου γε τὸ ἐμπόδιον οὐχ οἶον καὶ λανθάνειν ἐστίν; ἀλλ' ἐπειδὴ περ ἐκεῖνο, ὅ,τι περ ἄρα καὶ ἦν, ἐκποδὼν ἐγένετο· νεύσει Θεοῦ, πάροδος δὲ ἤδη τοῖς ἡμετέροις γράμμασιν ἀκωλύτοις μεθ' ὅτουσιν ἦκειν πρὸς σέ, τὸ εἰκὸς ἀφοσιούμεθά σοι καὶ ἅμα μὲν προσφθεγγόμεθά σε, ἅμα δὲ καὶ ὑγείαν σώματος καὶ ρῶσιν καὶ ψυχῆς εὐθυμίαν καὶ πᾶν ὅ,τι καλὸν ὥς καὶ ἡμῖν αὐτοῖς, οὕτω καὶ σοὶ παρὰ Θεοῦ ἐπευχόμεθα· ἅμα δὲ καὶ ἀδελφικωτέρᾳ, ἢ· οὕτως εἶπω, στοργῇ κινούμενοι· πυνθανόμεθά σου· πυνθανόμεθα δέ, πῶς ποτε ὁ πάντα καλὸς καγαθὸς σὺ τὸν μεταξὺ χρόνον διήνεγκας, ὅτε καὶ τὰ πρὸς ἀλλήλους ἡμᾶς ἀνομιλῆτα ἔμενεν, εἰκοντα καὶ αὐτὰ τῇ βαρύτητι τοῦ καιροῦ· ἀλλ' εἴη καὶ πρὸς ταυτηνὶ τὴν ἐρώτησιν, καὶ εἴ τις παραπλησίως γένοιτο ἐν τῷ μετὰ ταῦτα χρόνῳ, ἔχειν σε περὶ σκευτοῦ τὰ κρείττω ἀποκρινεῖσθαι, ὅποια δὴ καὶ τὰ τῶν ἡμετέρων εὐχῶν, ὥς ἂν καὶ ἡμεῖς, εἰ καὶ μηδὲν ἔχομεν ἴδιον, οἶον εὐφραίνεσθαι ἐπ' αὐτῷ, διὰ σέ γοῦν

1) κηροῦ Α.

καὶ τὴν σὴν εὐεξίαν εὐδαιμονεστέρων ἡμῶν αὐτῶν αἰσθανόμενοι, μετὰ τῶν εὐφραϊνομένων ὤμεν· τοῦτο δὲ δίδωσί μοι· οὕτω καὶ ὑπολαμβάνειν καὶ λέγειν, ὅ τε τῆς ἀγάπης δεσμός, εἰς ἐν ἡμᾶς ὡς κάλλιστα συνάγων καὶ συντιθέμενος, ἢ τε πολυύμνητος παροιμία, ἢ κοινὰ τὰ τῶν φίλων εἶναι θεσπίζουσα.

οὔ') Τῷ αὐτῷ

Ἄνω καὶ κάτω σου τῶν ἐπιστολῶν οὐκ ἀνίης εὐδαιμονίζων ἡμᾶς, καὶ θαυμαστὸν οὐδέν· οὐ γὰρ αἰσθάνη τῆς ἐν βίῃ ταλαιπωρίας ἡμῶν· εἰ δ' ἐτύγχανες αἰσθανόμενος, πάντως ἀφαιεῖς ἄδειν εὐδαιμονίας καὶ μακαριότητος, μεταβαλὼν ἡσας ἂν¹⁾ τὴν παλινωδίαν· οὐ γὰρ οἶμαί τινα τῶν ἡμετέρων ἔχοντα ἐπιστήμην ἐβελῆσαι ποτε, εἰ μὴ παῖζοι, τοιούτων πρὸς ἐμὲ μνησθῆναι φωνῶν, ἐποίων αὐτὸς οὐκ οἶδ' ὅπως καὶ ὑπὸ τίνος κινούμενος μέμνησαι. Τὰ μὲν γὰρ ἔνδον ἡμῖν καὶ ὅσα αἰσθήσευν ἄβατα, πονηρὰ καὶ ἐφάμαρτα, ὥστε καὶ τὸ τῆς γέννησης ὕμνου· πῦρ, εἰ τοῦτου κολάζοντος τύχοιεν, φιλόανθρωπος ἂν αὐτοῖς νομίζοιτο τιμωρία· τὰ σωματικὰ δὲ καὶ φαινόμενα κόπων καὶ πόνων πλήρη καὶ οὐδαμοῦ βρασιώνη, νόσοι δὲ συνεχεῖς καὶ ποικίλαι, καὶ φθίσεις καὶ ἐκλύσεις τοῦδε τοῦ σκήνους καὶ ἰδέα πάντα κάκου. Τὰ δὲ τῆς ἔξωθεν φαντασίας, εἰ ταῦτά σε διεγείρει μακαρίζειν ἡμᾶς, — καὶ τί γὰρ ἄλλο; — σκια καὶ ὄναρ εἰσὶ καὶ αὐτὸ τοῦτο σαφὲς φαντασία, τοσοῦτον πρὸς εὐδαιμονίαν τελοῦντα, ἐπόσον τι καὶ πρὸς γένεσιν ὁμῶν καὶ ὑετῶν συνεισφέρει;²⁾ καπνός, ἢ πρὸς τὰς μεθ' ἡμέραν καὶ ἀληθεῖς ἡμῶν ἐργασίας, τὰ ἐν ὕπνοις φαινόμενα. καὶ ὅπερ οὖν ἔφηγ, οἷς ἡμεῖς κάμνομεν, οὐ μὴδὲν ἐπαύων μὴδὲ τι περὶ τούτων λέγειν ἔχων σαφές, κάθησαι προσέχων τοῖς ἡμετέροις ἐνείρασι, καὶ εὐδαίμονας λέγεις καὶ μακαρίους ἀνθρώπους τοὺς εἰς ἔσχαιον ἤκοντας ἀθλιότητος, θνητοπολὼν οἶμαι τρόπον τινα καὶ αὐτὸς καὶ φάσμασιν ἄλλοτρίοις καὶ σκιαῖς εὐωχούμενος. Ἀλλ',

¹⁾ ἡσας τὴν παλινωδίαν B.

²⁾ συνεισφέρειν A.

ὦ χρηστέ, ἥκιστα τοῦθ' ἡμῶν ἔργον τῶν φιλοσόφων τὸ τοιαῦτα θαυμάζειν οὐδ' ἀπλῶς ὅτι τύχοι περὶ οὐτινοσούν ἀποφαινεσθαι, ἀλλὰ φιλοπονίᾳ πρότερον ἡμμένους τῆς ἀληθείας, ὅταν μὴ ἐξῇ ἐκ τοῦ προχείρου ταύτην λαμβάνειν, τοὺς λόγους μετὰ ταῦτα ἐκφέρειν, φύσει τε κατωχυρωμένους, καὶ ἀκολουθίᾳ πραγμάτων, καὶ πανταχόθεν τὸ ἀναντίρρητον ἔχοντας. Οὕτω γὰρ ἂν καὶ οὗτοι ἡμῶν¹⁾ οἱ λόγοι δόγματα καλούμενοι δικαίως καλοῖντ' ἂν· καὶ τὰ πρεσβεῖα φέροντες κατὰ πάντων τῶν ἄλλων, τὸ ἀρχαῖον σφίσιν ἀξίωμα σώζοιεν.

ση') Τῷ Μαρμαρᾷ Γεωργίῳ

Ἐξότου τὰς μεμβράνας εἰλήφεις μῆνες ἤδη παρήλθοσαν τρεῖς ἔργον δὲ ἦν ὥστε αὐτὰς γράψαι, ἐπὶ τούτῳ γὰρ οἶμαι καὶ ἔλαβες, οὐ τοσούτου χρόνου, ἀλλ' ἡμερῶν πεντεκαίδεκα. Τί λοιπὸν οὐκ ἀποστέλλεις αὐτάς ἢ γεγραμμένας ἢ μὴ; ἢ εἰ μὴδ' ἀποστεῖλαι βούλει, τί μὴ γνώριμον ἡμῖν τοῦτο ποιεῖς καὶ ματαίας ἐλπίδας καὶ προσδοκίας ἀπάγεις; Πρὸς Θεοῦ φίλος, δυοῖν θάτερον ὥς ἔχεις ταχέως ἔργασαι, ἢ ὥς ἔχουσι τὰ δοθέντα ἀποστείλον, ἢ ὅτι οὐκ ἀποστέλλω οὐδ' ἂν ἀποστείλωμαι μήνυσον. Καὶ ἡμῖν γε τοῦτο ἀντὶ παντὸς ἀποχρήσει· ἐντεῦθεν γὰρ καὶ τοῦ ἀνήνυτα ἐλπίζειν παυσόμεθα, καὶ τὸ δέον²⁾ τῷ ἡμετέρῳ βιβλίῳ ἐτέρωθεν φροντίσομεν συμπορίσασθαι· σὺ δ' ὥς καὶ πρῶην φίλος ἡμῖν διαμενεῖς, καὶ τὸ κεῖσθαι σοι παρ' ἡμῖν χάριν, οὐ μᾶλλον διὰ τὸ τελευταῖον τοῦτ' ἀπολέσεις, ἢ σωζόμενον ἔξεις τῶν ἄλλων σου πόνων ἕνεκεν, οὓς πολλοὺς καὶ καλοὺς ἡμῶν γε χάριν καὶ τῶν ἡμετέρων ἐπόνεσας. Καὶ γὰρ πρὸς ἡμῶν αὐτῶν καὶ πρὸς ἄλλων διδασκάλων μυρίων σχεδὸν πεπαιδευόμεθα μὴ τοῖς ἐλάττωσι, τοῖς δὲ πλείοσιν ἀεὶ νέμειν τὴν ψῆφον, καὶ ἐν ἐλάττωμα πολλοῖς ἀγαθοῖς συσκιάζειν, ὃ δὴ καὶ νῦν τηρήσομεν ἐπὶ σοί· καὶ πολλὰ μὲν σου καὶ καλὰ λογιούμεθα· τὸ δὲ ἐν τούτῳ ἐκ τῆς μνήμης ἀφανισόμεν καὶ τῇ ὀρθῇ κρίσει εἰς οὐδὲν λελυμασμένοι ἐσόμεθα.

¹⁾ ἡμῶν Α.

²⁾ καὶ τὸ ἐν δέον Α.

οδ') Τῷ Θεογνώστῳ Ἰωάννῃ¹

Χρηστὰ ταῦτα ἢ ὅλως ἀνεκτά, ἃ σὺ ποιεῖς εἰς ἡμᾶς; ποῦ αἱ ἐναγχος ὑποσχέσεις; συνέθου ἔλθειν, καὶ οὐκ ἦλθες· εἴθε μὴδὲ συνέθου· δυοῖν γὰρ ἂν οὕτως ἦμεν τῶν χειρίστων ἀπηλλαγμένοι, τοῦ τε ἀπατηθῆναι ὡς περ παιδίᾳ, καὶ τοῦ μὴ δυσκράσις ἐκ βαλανείου περιπεσεῖν, ὁλεθρίῳ ἔμοιγε πάθει· καὶ δυσιάτῳ καὶ νῦν μάλιστα ὅτε θέρος ἐστί, καὶ πάντα πρὸς τὸ ξηρότερον μετατίθεται· πλήν, ὦ πρὸς Θεοῦ, φράσαις καὶ ἡμῖν τὸν λόγον, ὅς κατανεῦσαι μὲν εἰς κοινὴν τράπεζαν συνελθεῖν ἔπεισεν εἴτ' ἀνασχετῆσαι καὶ ἀθετῆσαι καὶ ἡμᾶς εἰκῇ καθημένους ἔἶσαι δεδοικότες μή, ὅπερ σὺ πεποιήκας εἰς ἡμᾶς, ὦμεν καὶ αὐτοὶ πεποιηκότες πρὸς σέ· καὶ διὰ τοῦτο νήστεις ὥραν ἐξ ὥρας ἀμεΐβειν, νῦν λέγοντας ἔλθειν, ἀλλὰ νῦν μέχρις οὗ τὴν ἡμέραν ὅλην λαθεῖν ἀναλῶσαι· καὶ ὄφελον εἶχες τι τῶν εὐλόγων εἰπεῖν καὶ ἀπεκδύσασθαι τὰς αἰτίας ἰσχυραί², ἵνα καὶ αὐτὸς τοῦ μέμψεσθαι σοὶ ἀπέσχον—οὕτω φιλάνθρωπός εἰμι πρὸς γοῦν σέ καὶ ἀδικούμενος—ὅμως ἐρεῖς οὐδέν· οὐδὲ γὰρ ἔχεις· ὅθεν καὶ ἀναγκαίως δέχου τὰς μέμψεις καὶ τιμωρούμενος φέρε. Ἀλλὰ τί ἂν σοὶ δικαίως μέμφοιτό τις; τί δὲ καὶ εἰς τιμωρίαν ἐπάγοι; μέμφοιτο μὲν ὅτι χαίρεις ἀπάτῃ, καὶ λέγεις μὲν πράττειν, πράττεις δ' ὡς λέγεις οὐδέποτε· καὶ τρίτον, ὃ σοὶ μάλιστα προσφιλές, θέλεις ἐπὶ τοῖς αὐτοῖς οὐδαμῶς³ ἵστασθαι· τιμωρίαν δ' ἐποίσει μήτ' αὐτὸς⁴ προσκαλέσασθαι ποτε, μήτ' ἀκλήτον ἰόντα προσδέξασθαι, ἄστροις δὲ μόνοις ἔἶσαι τὰ ἐνταῦθα τεκμαίρεσθαι· καὶ οἶδα μὲν ὡς παρὰ πᾶν ἕτερον ἐλαφρόν σοι τουτί· πῶς γὰρ οὐ, ὅς γε καὶ καλούμενος χαίρεις μὴ ἐνδημῶν; ἀλλ' ἔμοιγε ὡς ἄρα καὶ ἔχει, ἱκανῶς ἔχει· οὐ γὰρ μόνον ἃ σοὶ παθεῖν, ἀλλ' ἃ καὶ μοὶ ποιεῖν δίκαιον σκοπεῖν βούλομαι.

π') Τῷ Σαπωνοπούλῳ

Ἐπαινῶ καὶ σέ τῆς ἐπιστολῆς καὶ τὸν εἰρηκότα περὶ αὐτῆς· ἐκεῖνον μὲν ὅτι εὐκτῶς εἰρήκει ἐμοὶ καὶ ὡς οὐκ ἂν ἄλλως ἤβου-

¹) τῷ Θεογνώστῳ κυρῷ Ἰωάννῃ τῷ ἱερῷ Α.

²) ἰούσαι Α.

³) μηδαμῶς Α.

⁴) μήτ' αὐτοῦς ας Α.

λόμην ἀκούειν, σὲ δ' ὅτι οἶαν καὶ περιλαλεῖσθαι ἐξήνεγκας αὐτήν. Ἄλλὰ τί; δώσεις καὶ δι' ἡμῶν αὐτῶν ἀκοῦσαι αὐτῆς, ἢ φήσεις τοῖς ρηθεῖσιν ἀρκεῖσθαι καὶ μὴ ζητεῖν περαιτέρω τῆς διὰ πολλοῦ τοῦ μέσου φήμης προβαίνειν; δώσεις εὖ οἶδα θάτερον δὲ ὡς αἰσχύνῃν ἅμα καὶ λύπην φέρον εἰς ἐμέ, οὐκ ἂν ποτε φᾶναι θελήσῃς. οὐ γὰρ ἀνέξῃ τόσουτον ἐμὲ παριδεῖν, ὥστε πρὸς τοὺς πυνθανομένους περὶ τῶν σῶν—εἰσὶ γάρ, εἰσὶ πολλοὶ τοῦτο σπουδάζοντες—τὸ τοῦ Ὀμήρου μόνον λέγειν ἔχειν, κλέος οἶον ἀκούειν, μὴδὲν δὲ εἰδέναι, καὶ μόνον Ἀργείων καταλελειφθαι ἀγέραςτον. Καὶ ταῦτα τοσουτον φάσκοντα ἀγαπᾶν, μᾶλλον δὲ ἀγαπῶντα πολλὸν πλέον ἢ φάσκοντα. Ἄλλ' ἐπειδὴ δώσεις, μᾶλλον δὲ δίδως ἦδη—τὸ γὰρ σὸν τόδε σὺν ἡρεμίᾳ μειδίημα τέλος ἐμοὶ καθυποφαίνει τοῦ πράγματος—ἐγὼ σοι χάριν οὐ μόνον τοῦ δοῦναι, ἀλλὰ καὶ τοῦ ταχέως καὶ σὺν ἐλευθερίᾳ δοῦναι· ὁμολογῶ.

πα') Τῷ Εἰφιλίνῳ¹

Τὸ μὲν βιβλίον ἰδοῦ σοι εἰς χεῖρας καὶ χρῶ ὁπόσον καὶ ἡμεῖς τῷ σῷ ἐχρησάμεθα· εἰ δὲ βούλει καὶ ἐπὶ πλέον χρῶ· ἐσμέν γάρ πρόθυμοι οὐ πρὸς ἀπόδοσιν μόνον τοῦ χρέους, ἀλλ' ἦδη καὶ τοῦ τόκου, ἂν ἄρα τις λαμβάνειν ἐθέλῃ· οὓς δὲ παραληροῦντας ἔμαθον καὶ κατὰ τῶν ὀχυρωμάτων τῆς ἡμετέρας ἐπιχειροῦντας φιλίας, τοὺς τοιούτους ὁπόσοι καὶ οὔτινες χυίρειν ἔα· οὐ γὰρ ἐξ εὐνοίας αὐτοῖς ὁ λόγος, ὃν ἡμῖν παρεμβάλλουσιν, ἀλλ' ἐκ βασκανίας καὶ κακουργίας, ὥστ' αὐτούς, ἵνα καὶ πάλιν τὸν αὐτὸν ἐρῶ λόγον, χαίρειν ἔα· τὸν γὰρ καὶ ὁπωσοῦν προσιέμενον τοὺς τοιούτους οὐ μικρὸς τις καταλήψεται κίνδυνος, ἀλλὰ τοῖς μεγίστοις ἀνάγκη κινδυνεύειν αὐτίκα αὐτόν· ἐπειδὴ περ οὐ μόνον τὴν πρὸς τοὺς ἔξω φιλίαν ἀτιμάσαι δεήσει, ἀλλὰ πού καὶ γένους οἰκειότητα παριδεῖν καὶ ἀδελφῶν ἀρνήσασθαι γνησιότητα, καὶ ἅπαν ἀθετῆσαι τὸ ἐπιτήδειον· ἃ δὴ πάντα συνεωρακυῖαν καὶ τὴν μεγάλην σου σύνεσιν, ὡς ἔσχατα τῶν κακῶν ὄντα, χρεῶν ἀποτροπιάζεσθαι πολλῇ τῇ σπουδῇ καὶ πρό γε τούτων τοὺς πονηροὺς ἐκείνους τοὺς τῶν

¹) Τῷ Σκουταριώτῃ Β.

τοιούτων πατέρων, ὡς ἂν εἰρηνικῶς μὲν ἔχοις καὶ πρὸς τοὺς ἄλλους καὶ ἡδὺς αὐτοῖς ὑπάρχοις καὶ ἀγαπώμενος ἐκ τοῦ γνησίως ἐκάστω προσφέρεσθαι· εἰρηνεύεις δὲ καὶ ἐν σεαυτῷ τῷ μήτ' ἄλλους ὑποπτεῦειν, μήτ' αὐτὸν ἐν ὑποψίᾳ ὑπάρχειν τινί.

πβ') Τῷ Σταυρακίῳ¹

Ὁν σὺ περὶ ἡμᾶς πόθον σου τῷ μαρτυρεῖς, καὶ μέ σοι συμμαρτυροῦντα τοῦτον ἐπίστασο, καὶ οὐκ ἔστιν ὡς ἀποκρύφωμαι τοῦ μή πρὸς πάντας τοῦτον ἐκφαίνειν. Εἰ δὲ καὶ ἡμεῖς τοῖς ἴσοις μέτροις ἀνταγαπώμεν, Θεῷ τε καταλείπω εἰδέναι καὶ σοί, μυρία ἐν μυρίοις τῆς ἡμετέρας ἀγάπης λαβόντι τεκμήρια· τὸ δὲ μή δύνασθαι ἀλλήλοις συνεῖναι καὶ τὸν τοσοῦτον ἡμῶν πόθον ἡμῖν μὲν συναύξειν, τοῖς ἔξωθεν δὲ δημοσιεύειν, ὀδυνηρὸν μὲν ἔμοι· πράγμα καὶ παντὸς ἄλλου βαρύτερον, ἀλλὰ δυστύχημα καὶ τύχης ἔργον, οὐχ ἡμέτερον· ὥστε καὶ οὐκ ἀφίσταμαι ὑπὲρ τοῦδε μέμφεσθαι καὶ ἐγκαλεῖν τῇ δαίμονι τοσαύτην ἡμῶν ἐργασαμένη διάστασιν· πλὴν βουλομένων ἡμῶν, ἔσται τις ἴσως οὐ φαύλη τῆς ὀδύνης ταύτης παραμυθία· ἔσται δὲ πῶς; εἰ σὺ μὲν τοῖς ἐς Βυζάντιον ἐκ Θεσσαλονίκης βαδίζουσι γράμματα ἐγχειρίζειν οὐκ ἀποκνήσεις, ἐγὼ δ' αὖ ἐγχειρίζω τοῖς ἀπὸ Βυζαντίου ἐπιδημοῦσιν ὑμῖν. Τὸ δὲ σκιαδοφειδίδιον ἰστουργεῖσθαι φῆς, καὶ ὁ λόγος ἔμοι πιστός· ὅμως μέχρι τίνος πιστός προβήσεται,² διατίαν ὅλην ἰστουργοῦμενον; Εἰ γὰρ Κύκλωπος, τί λέγω· Κύκλωπος, εἰ γὰρ ὄρους εἴχομεν κεφαλὴν, καὶ ὑπερπεριττεῖον ἂν ἐφάνη τὸ διὰ τοσοῦτον γινόμενον· νυνὶ δὲ μικρῶν τε ὄντων αὐτῶν, καὶ μικρῷ πλῶν σκεπομένων τὴν κεφαλὴν, τί τοσοῦτον αἰρῇ ὑπὲρ τοῦ μηδεμίαν ἡμῖν παρέξοντος χρεῖαν ἀναδέχεσθαι κάματον; Ἐγὼ μὲν οὖν περιττὸν εἶναι τὸν πόνον ἡγοῦμαι· εἰ δὲ λέγεις ὅτι κἀνταῦθα ἀνάλυσις γίνεται καὶ μνηστῆρες διαγελῶνται, καὶ ἡ μήτηρ Τηλεμάχου διὰ τοῦδε τοῦ δόλου τὴν τῶν ἐξ Ἰθάκης νεωτέρων διαδιδράσκει ἐπήρεϊαν, στέργω τῇ ἐπινοίᾳ καὶ τὸ γινόμενον ἐπαινώ.

¹) τῷ χαρτοφύλακι Θεσσαλονίκης τῷ Σταυρακίῳ Α.

²) μέχρι τίνος προβήσεται Α.

πγ) Τῷ Θεογνώστῳ ἱητρῷ¹

Ἐντιμότατε δέσποτα· οὐκ οἶμαί σε τὸν ἑμὸν ἀγνοεῖν τρόπον, ἀλλ' εἰδέναι καλῶς ὥς εἰς δύο ταῦτα μερίζεται, ἀγάπην τε τῶν ποιουμένων μελέτην τοὺς λόγους, ὥς τὸ κεφάλαιον τῶν ἀνθρωπίνων μεταδιωκόντων καλῶν, καὶ οἶκτον τῶν πάσχόντων κακῶς· ὅθεν προσήκει τὴν σεμνότητά σου συλλογιζομένην² αὐτίκα συνάγειν³, ὅτι καὶ τὸν παῖδα Ἀγάλλωνος ἀγαπῶ⁴ τε ἅμα καὶ ἐλεῶ· μελέτημά γάρ αὐτῷ οὐδὲν ἕτερον ὅτι μὴ λόγοι, καὶ τούτους ἐπιτηδεύει οὐκ ἐν πατρὶά διὰ γυναικός, καὶ παρὰ γονεῦσι καθήμενος, οὐδὲ τροφῆς μεταλαγχάνων ἀταλαιπώρου, ἔν' αὐτῷ ὑπ' οὐδενὸς ἐγκόπτοιο ἢ σπουδῇ, ἀλλὰ πόρρω καὶ γένους καὶ πατρίδος ἀναστρεφόμενος, καὶ πάντων ἐνδεῶς ἀπτόμενος, ὅσα ποτὲ τὴν ἀνθρωπίνην συνέχει ζωὴν. Πρόσσεσι δὲ τοῖς εἰρημένοις καὶ τρίτον, ὃ με καὶ αὐτὸ βιάζει λόγον τοῦδε ποιεῖσθαι. Ἀγάλλωνός ἐστι παῖς· ὁ δ' ἀμφοτέρω τυγχάνει ὢν, ἀνὴρ ἀγαθός, καὶ φίλος ἑμός, καὶ ἡμιφωτὸν ἕνεκεν ἐπιμελητέον εἶναί φημι. Ἀγάλλωνος τοῦ μικροῦ· ὑπὲρ τε γὰρ τῆς πατρικῆς ἀρετῆς δίκαιός ἐστι παρ' ἡμῶν χρηστοῦ τινος ἀπολαύειν, εἰδόντων οἷου πατρός ἐστι καὶ τὸ φίλου παῖδα πατὴρ εἰς δύναμιν εὖ ποιεῖν φιλικώτατος πάντων τρόπων καὶ δικαιοτάτος. Οὐκοῦν τὸν τε δικαίου λόγον εὖ καὶ καλῶς ἀναπλήσομεν ἐπιμελούμενοι οὐπερ ἐπιμελεῖσθαι φαμεν, καὶ τῷ φίλῳ ἐκείνῳ μέγα δόξομεν τοῦ ἀντιφιλεῖν παρασχέσθαι τεκμήριον· ὃ δὲ ἀγαπήσει ὁρῶν ἡμᾶς εἰς τὸν ἐξ ἑαυτοῦ ποιοῦντας τὴν χάριν· καὶ μᾶλλον ἀγαπήσει, εἴπερ εἰς αὐτὸν ἐκείνον ἐγίγνετο⁵, ὅτι καὶ τὸ πρᾶγμα τοῦτον συμβαίνειν τὸν τρόπον ἀνόθευτον εἶναι δοκεῖ, καὶ κολακείας ἐλευθέρων. Καὶ ἃ μὲν ἐμὲ πείθει τοῦ εἰρημένου ποιεῖσθαι λόγον, ταῦτά ἐστι, καὶ ποιοῦμαι· καὶ σὺ δὲ βουλόμενος εὖ ποιεῖν αὐτόν, ἔχεις μὲν ἀφορμὰς τὰ προειρημένα· καὶ γὰρ βούλημά σοι κατὰ τὸ δυνατόν τοὺς φιλόλογους τῶν νέων εὐεργετεῖν, καὶ δῆλον ἐξ ὧν κά-

¹) τῷ Θεογνώστῳ κυρῷ Ἰωάννῃ τῷ ἱητρῷ A.

²) λογιζομένην A.

³) συνάγει· καὶ τὸν παῖδα A.

⁴) ἀγαπῶν A.

⁵) ἐγίγνετο A.

θησαι πάσας τὰς ἡμέρας σαυτὸν ἐκείνοις παρέχων διδάσκαλον, τρόπον τε αὐτῷ φιλοικτιρμονος εἶ, καὶ τὸν πρεσβύτερον Ἀγάλλωνα φίλον καλεῖς· ἔχεις δὲ παρὰ ταῦτα καὶ ἕτερον μεῖζον πολλῶ τῶν εἰρημένων εἰς τὸ πείθειν καὶ ἰσχυρότερον· τὸ δὲ ἐστίν, ὅτι ἐγὼ κήδεσθαι δοκῶ τοῦ μικροῦ, καὶ τοὺς φίλους ὡς τοῦτο παρακλῶ. ὡς τοίνυν τοσοῦτων ἕνεκεν καὶ τοιοῦτων, καὶ αὐτὸς ἀνεχόμενος τοῦ νεανίου φροντίζειν, ἤκοντά σοι δέχου· καὶ δεξιόμενος παίδευε ἀφθόνως αὐτῷ τοὺς βελτιώσοντας αὐτὸν λόγους παραδιδούς· τὸν δ' ὑπὲρ τούτου μισθὸν ὅτι σοι διπλοῦς κείσεται, οὐδ' αὐτὸς ἀμφιβάλλεις· οἶδας γὰρ ὡς ἀμείβεται Θεός, ἂν τις ἄνθρωπος ὢν εὖ ἐργάσῃται ἄνθρωπον· οἶδας καὶ Ἀγάλλωνα, εἰ καὶ μεῖων σοι περὶ τούτου ὁ λόγος, πλην οἶδας τὸν ἄνδρα, ὡς οὐκ ἀνέξεται δωρεάν αὐτοῦ¹ τὸν παιδα διδάσκεσθαι· εἰ δ' ἐκείνον ἀγνοεῖς, ὅπερ οὐκ οἶμαι, ἐμὲ τέως οἶδας· καί μοι λέγοντι, ὡς εἰ μὴ Ἀγάλλων ὑπὲρ τοῦ υἱοῦ κατάρθῃται τὸν μισθόν, ἀλλ' οὖν ἐγὼ κατάρθωμαι, ἀπιστήσεις οὐδέποτε.

πδ') Θεοδοσίῳ μοναχῷ τῷ Κυζίκιν²

Παχὺς ἡμῖν ὁ πεμφθεὶς οἶνος, ἡδὺς καὶ μέλας· ἀλλὰ τοῦ καλὸν³ εἶναι πολὺ ἀριστάμενος, τοσοῦτον δὴ καὶ τοῦ δοκεῖν ἐπαινετὸς εἶναι ἀρίσταται· φασὶ γὰρ κατὰ πάντα τρόπον οἷ γε εἰδότες προκεκρίσθαι τοῦ μέλανος τὸν λευκόν, ἢ τὸν ὡς πλεῖστον μετέχοντα τοῦ λευκοῦ τὸν κερρόν, πρὸ δὲ τοῦ παχέος εἶναι τὸν λεπτόν, καὶ πρὸ τοῦ ἡδέος τὸν στυφόντα· τὸν γὰρ τοιοῦτον οὐ μόνον εἰς αἶμα καλὸν μεταβάλλειν, καὶ τὸν ἐγκέφαλον ὠφελεῖν μάλα εὐῶδες καὶ θερμὸν θυμῶντα, ἀλλὰ καὶ τῷ στομάχῳ συγκατεργάζεσθαι τὰ σιτία μεγάλην αὐτῷ κατ' αὐτῶν παρέχοντα τὴν ἰσχύ· οὐ μὴν ἀλλ' ἐγώ γε εἴπερ ἄρτι πρῶτως σκοπὸν ἐποιούμην μεταβάς ἐξ ὑδροποσίας οἶνοποσίαν ἀσκήσαι, τὸν στυφόντα καὶ λεπτὸν καὶ ἄλλως κεχρωματισμένον ἀφείς, ἡσπασάμην ἂν τὸν σόν, ἢ τὸν κατὰ τὸν σόν.

¹) ἑαυτοῦ Α.

²) τῷ μοναχῷ Θεοδοσίῳ Α.

³) καλῶς Α.

ἔμελλε γάρ μοι γλυκὺς ὢν τέως, ὑδροποτεῖν ἀνεχομένῳ καὶ νη-
πιάζοντι τὴν οἶνοποσίαν οἷον δέλεαρ καὶ παγὶς πρὸς ταύτην
φανήναι, καὶ κατὰ μικρὸν εἰς τὸν ὠφελοῦντα, ἦτοι τὸν στυ-
φοντα ἀγαγεῖν· ἐπεὶ δὲ πάντα ἐκείνα ὑπερβειχῶς εἰμι καὶ
ιατρικὸς ἐκ τῆς πείρας — ἔστι γὰρ ἔστι καὶ αὕτη διδάσκα-
λος—οὐκ ἀπαρνήσομαι τὸ μὴ διαφορὰς οἶνων εἶδέναι καὶ φιλοκρι-
νεῖν ἐθέλειν, τίς μὲν καὶ ἐπὶθεν ἥκων καλός, τίς δὲ ἀνθοσμίας,
τίς δὲ ὠφέλιμος, καὶ τοῦδε μηδὲνα ἕτερον ἀνθαιρεῖσθαι μηδ'
αὐτὸν τὸν γλυκύν, ὅτι μηδὲ φίλος ὁ τοιοῦτος ἐπιστημόνων
ἀνδρῶν, καὶ τὸ χρήσιμον εἰδόντων μεταδιώκειν, ἀλλὰ παιδας
μόνον εὐφραίνει, οἷς ἢ πᾶσα σπουδὴ πάντων ἀμελοῦσι τῶν
ἄλλων ἡδῶναι δυνηθῆναι τὴν γεῦσιν. Πλὴν σοῦ γε χάριν, τὸν
δε τὸν σὸν μέλανα καὶ παχύν καὶ γεώδη, τὸν ἡδὺν καὶ ἀ-
σθενῆ καὶ καλὸν τοῖς ἀνεπιστήμοσι, τὸν ψυχρὸν καὶ βαρὺν καὶ
τοῖς σπλάγχχνοις πολέμιον, ἐν τοῖς πρώτοις συγκαταλέγω τῶν
οἶνων, οὐ τὴν φύσιν ἐκθειάσας αὐτοῦ, τὴν δὲ σαυτοῦ περὶ ἡ-
μᾶς προθυμίαν ἀγάμενος· πίομαι δὲ αὐτὸν οὐδαμῶς, ἀλλ' ἔστ'
ἂν οἶνος μένη οὕτως ἔχων διαμενεῖ· δύο ταυτὶ τοῖς ἄλλοις
τῶν φίλων ἐπιδεικνύμενος, τό θ' ὑπερβάλλον τῆς ἑαυτοῦ γλυ-
κύτητος, καὶ τὴν πρὸς ἡμᾶς τοῦ πεπομφότος διάθεσιν.

πε') Τῷ αὐτῷ¹

Ὅτι μὲν ἐχρήν αὐτίκα μετὰ τοῦ ἀδελφοῦ τὸ ἀναγεγραμμέ-
νον ἀποστείλαί σοι γράμμα, καὶ μὴ οὕτως ὑπερήμερον, ἵσον
δ' εἰπεῖν καὶ ἄχαρι ἔχσαι γενέσθαι ὁμολογῶ καὶ αὐτός· ἀλλὰ
τότε δειλὴ τε ἦν² ὀψία, καὶ νῆστις ἔτι ἐγὼ· καί γε τὸν καιρὸν
ἐκείνον τροφῆς καὶ μόνης οἰηθεὶς εἶναι καιρὸν, πάντα παριδών,
ὅπως ἐστιαθήσομαι· ἔδλεπον· ἐκ δὴ τούτου καὶ ὁ ἀδελφὸς μονα-
χός³ ὑποστρέφει μόλις γούν καὶ φιλῆς προσρήσεως ἀξιωθείς·
νυνὶ δὲ ἦκει σοι τὸ γράμμα. Εἰ δὲ λέγεις διατί νῦν καὶ μὴ τὴν
χθὲς ἢ τὴν πρότεριτα, τὰς ἐγγυτέρω τῆς πρώτης ἡμέρας, ἐγὼ σοι

¹) τῷ Κοζίκου Θεοδοσίῳ Β.

²) δειλὴ ἦν Α.

³) ὁ μοναχός Α.

καὶ τούτου τὴν αἰτίαν ἐρῶ δύο ἡμῖν ἤστην παιδίσκῳ θεράποντι,
ὧν ἄτερος ἐξ οἵασιον αἰτίας ἑαυτὸν ἡμῶν ἀποστήσας, θάτερον
λέλοιπε παρ' ἡμῖν· ὃν δὲ λέλοιπεν ἐρᾷ καὶ αὐτὸς παρυστώτῃ σοι.
Τούτῳ δὲ πρὸς τῇ ἔχειν τὰ ἑαυτοῦ πράττειν καὶ τὰ τοῦ ἐκλε-
λοιπότητος ἐπέπεσεν ἔργα, ὡς συμβαίνειν ἐξ ἀνάγκης αὐτῷ διπλοῦν
ἢ πρότερον ὑφίστασθαι κάματον· ἐπειδὴ καὶ βλέπειν ἡμᾶς ἐξ ἡμι-
σείας θεραπευομένους καὶ διὰ τοῦτο ταλαιπωροῦντας μὴ ἀνεχό-
μενος πάντα ἐξανύττειν ὅσα τῆς ἡμετέρας ὑπηρεσίας, εἰς ὧν
προθυμεῖται. Τοίνυν καὶ βαδίζουσιν ἡμῖν εἰς τὰ ἀνάκτορα ἔπεται,
οἴκοι μένουσι σύνεστι, τὰ ἐνδον εὖ διατίθεται, εἰς ἀγορὰν ἐμβάλ-
λει, ἀποστέλλεται ὅπου δῆποτε, ταῖς ἄλλαις ἡμῶν χρεαῖς ἐφί-
σταται· ὅθεν καὶ τὰς ἐν μέσῳ εἰς τινα τῶν ἐν χερσὶν ἀναγκαιό-
τερα μετελκόμενος¹ τὴν σήμερον ἐκαίθεν ἀποσπασθεὶς δρομαῖος
ἐπιστῆναί σοι πέμπεται· ἅμα τε γράμμα² περὶ τοῦ οἴνου κομί-
ζων, καὶ ἀπολογίαν γράμματος³ δι' ἧς καὶ ἐλπίζομέν σε ἢ
παντάπασι τῆς ὑπερημερίας συγγινώσκοντα ἔξειν—εἰ τέως εἰς
ἐγκλημά σοι τὴν ἀρχὴν λελογίσται, τὸ μέχρι δεῦρο παρενεχθῆναι
τὴν ἐπιστολήν—ἢ μὴ σφόδρα καταγινώσκοντα.

ποστ') Τῷ Σαπωνοπούλῳ

Εἰ δεῖ τι ἀκοῦσαι ἡμᾶς παρὰ σοῦ διὰ τοῦ ἀγροίκου τοῦδε
καὶ ἀφελοῦς ἀκουσόμεθα· διὸ ἀνάγκη δῖς που καὶ τρίς τοὺς
αὐτοὺς λόγους ὡς εὐσυνόπτους μάλιστα καὶ σαφεῖς παρακατα-
θέσθαι αὐτῷ· ἀλλὰ καὶ οὕτω μέλις ἂν συμβαλοῦμεν ὃ, τι ποτὲ
εἴρηται ἢ ὡς ἐκ σκιάς τινος, ὅτι καὶ σκιάς τινος ὁ ἡμέτερος
οὗτος ἤξει κομίζων ἡμῖν καὶ πλεον οὐδέν· ἴσασιν ὅσοι τὴν
αὐτοῦ φύσιν ἴσασιν, ὡς μὲν ἀμβλεία, ὡς δὲ νωθρά, ὡς παντὸς
μᾶλλον τῶν ἐνδοθεν κινουμένων ἀκίνητος.

πζ') Τῷ Νεοκαισαρείτῃ

Τὸν μὲν καιρὸν ὅτι χειμέριος ἐρᾷ, ἡμᾶς δ' ὅτι τῶν ἄλλων
ὥρων ταύτην πολεμίαν ἡγούμεθα γινώσκεις. Οἶσθ' οὖν ὃ, τι

¹) κατελκόμενος Α.

²) καὶ γράμμα περὶ τινος ἑτέρου κομίζων Α.

³) τοῦ γράμματος Α.

δράσεις ἐπειδὴ μάλιστα καὶ χλαινιφόρων ἀνδρῶν καὶ χλαινερ-
γατῶν τινῶν χωρία πατεῖς, χλαῖνάν μοι τάχιστα ζήτησον τοὺς
χρυσίνους τοὺςδε λαβὼν ἐξ ἐρίου καὶ πέμψον· ζητήσοις δὲ δι-
πλακα μὲν, οὐ μὴν δὲ καὶ μαρμαρίνην· οὐ γάρ εἰμι τῆς ὀμη-
ρικῆς ἐκείνης ἐπαινέτης ἐγώ, καὶ τὰ φαειρότερα τῶν χρωμάτων
ὡς ἐτέροις μᾶλλον ἡμῶν προσήκοντα παραιτοῦμαι μᾶλλον δὲ
τινα πέμφοις σκοτεινὴν καὶ βαθεῖαν μᾶλλον, εἰ δὲ βούλει, καὶ
πηγάδα μᾶλλον, καὶ οἷαν ὀμηρικός τις ἀνὴρ φήσειεν ἂν εὐθύς
ιδῶν, οἷα ἂν τελέθοι ἐπὶ σκέπας ἀνέμοιο καὶ νυκτερινῶν πάγων
ἀλεωρή.

πη') Τῷ Μελιτινιώτῃ

Καινῶν τινῶν ὅτι γεγονάσιν ἀκουσθέντων μοι, ἐσκόπουν πυ-
θέσθαι ἐπιστὰς ἐπὶ σέ', ἀλλ' ὁ δοθεὶς ἡμῖν εἰς παιδαγωγίαν
σκόλοψ καὶ κατὰ τοῦ προσώπου ραπίζων συχνὰ ἐκώλυσεν ἐπι-
στῆναι· ὅτι τοσοῦτον καὶ μετὰ τοιαύτης σφοδρότητος τὸ ἀπα-
ραίτητον τοῦτο κατῆι· κακόν, ὡς οὐδέποτε, ναὶ μὰ τὴν ἱεράν
σοῦ εὐχὴν, ὅτι οὕτως ἐγένετο μνημονεύω. Καὶ ἵνα δὲ συμβα-
λεῖν ἔχῃς, ὁδύνη τις καὶ αὐτὴ δριμυτάτη, τὸν ἄνω μοι πρῶτον
τῆς κεφαλῆς περιέτρεχε τόπον ἢ καὶ διέτρεχεν· εἰκὸς γὰρ ἀλ-
γοῦντα μὴ ἔχειν ἐξακριβώσασθαι· καὶ ἦν ἐν τῷ προσώπῳ εἰ-
ώθει τὸ ρεῦμα καταλαμβάνειν· χώραν, καὶ αὐτὴ ἐξεπυροῦτό τε
πρὸ τῆς καταρροῆς καὶ ἐπάτασσε καὶ δῆλη ἦν προσησομένη
τοῦ μέλλοντος· ὁ δὲ γείτων αὐτῆς ὀφθαλμὸς οὐδ' αὐτὸς εἶχεν
ἡρέμα, ἀλλ' ἐπηρεάζετο συνεχέσι παλμοῖς καὶ ἐδακρυρρέει καὶ
οἷον ἀνέθρωσκεν ἐκ τῆς ἔδρας ὑπὸ τῆς δριμύτητος ἐνοχλοῦ-
μενος. Καὶ ἵνα μὴ διατρίβω, τὸ μὲν ἔπασχέ μου τῆς κεφαλῆς,
τὸ δὲ συνέπασχε, τὸ δ' οὐκ ἦν ὅπως ἀναίσθητον ἔμενε, τοῦ
κακοῦ πολιορκουόντος ἤδη τὰ γειτονούντα καὶ συγγενῇ. Καὶ
ταῦτα μὲν ἦν πρὶν ἢ κατιέναι τὸ ρεῦμα· ἐπεὶ δὲ κατῆι, ὡς
οὐκ ὤφελε, τὰ μὲν ἄλλα ἐῷ λέγειν· ἀλλ' ἐφυσήθη τὸ πρό-
σωπον, καὶ ἐγγωνιάζω, καὶ τὴν ἐν ὑπαίθρῳ βραχεῖαν² δια-

¹) παρὰ σὲ Α.

²) βραχεῖαν γοῦν Α.

τριβὴν ἀπαναίνομαι· τὸ μὲν, ὅτι καὶ τὴν μεταβολὴν τοῦ ἀέρος — βλέπεις δὲ πάντως ὅποια — εἰς χειρόν τί μοι ἀπαντήσεται· ὑποπτεύω, ἣν ἐφίκεται μοι τῆς κεφαλῆς, τὸ δ' ὅπως καὶ τῶν ὀρώντων τὰς ὀφείας ἐκκλίνω, καὶ μηδένα τῶν ἔξωθεν θεατὴν τοῦ οἰδήματος, οὐδὲν δ' οἶον καὶ τοῦ αἵσχους λέγειν ἐφέλκωμαι· ἀπαλλαγῆσθαι δὲ οὐκ εἰς τετάρτην ἡμέραν δοκῶ, οὐμεινουν οὐδ' εἰς πέμπτην· ἀγαπητὸν δὲ καὶ ἐκ τῆς ἑκτῆς ἐλθούσης¹ μὴ εὐρέθημεν ἐν ᾧ² πέρ ἐσμεν· οὕτω τὰ πάντα τοῖς πρότερον ἄνισα συνέπεσέ μοι τὰ νῦν. Κατὰ τόδε γοῦν κωλυθέντες, ὃν ὁρᾷς τρόπον, πυθέσθαι σου ἐγνώμεν. Εἰ τοίνυν καὶ αὐτῷ σοι δοκοῦν ἐστίν, ἐκ τοῦ ἴσου γινώριζε τρόπον, εἴ τι κατὰ τὴν πρώτην τῆς δε τῆς ἐβδομάδος ἡμέραν συμβάν ἡμᾶς ἀγνοοῦντας ἐπίστασαι· εἰ δὲ μὴ τῷ παρόντι φῆς ἀρμόζειν καὶ τρόπῳ καὶ καιρῷ, ἀλλὰ συνελθόντων ἡμῶν, τοῦτο τὸ νόημα ἐπαινῶ καὶ αὐτὸς καὶ ἄγομαι καθότι κελεύεις, ὥς μὴ ἐξὸν ἀρχιδιακόνῳ ὄντι σοι βίαν κἄν τὴν ἐλαχίστην προσαναγαγεῖν ἀναγνώστην ὄντα ἐμὲ καὶ παρὰ τοῦ συντρόφου λόγου πεπαιδευμένον τὸ δίκαιον.

πθ') Τῷ Κορέσῃ μοναχῷ Ἀγάθωνι καὶ τῷ Νεοκαισαρείτῃ

Περὶ οὗ τὴν σήμερον εἰρήκατε βιβλίου εἶναι παρ' ὑμῖν, ἐστὶν ἐκεῖνο ἥδη παρ' ἐμοί· ἀπέστειλε δὲ οὐκ οἶδ' αὖ τις ὑμῶν· πλὴν ὅστις ἄρα καὶ ἦν, εὖ ἐκείνῳ γένοιτο παλαιὰν ἐμοὶ ἐπιθυμίαν πληρῶσαι θελήσαντι, ἣν εἶχον ἐπὶ τῷ συγγενέσθαι τοῖς λόγοις τοῦ ρήτορος· ἀλλ' ἐπεὶ ἦ τε βίβλος ἐνταῦθα καὶ ἡμεῖς ἔχομεν περὶ τοὺς λόγους, αἰδεσθέντες τὸ λόγιον καὶ ὃν ἐγὼ περὶ τὰ προκείμενα ἐνδείκνυμαι ἀγῶνα μὴ αὐθημερόν ποιεῖσθε τὴν ζήτησιν, συγχωρήσαντες δὲ ἐπὶ ρηταῖς ἡμερῶν τὰ μάλιστα ἡμῖν δοκοῦντα μετ' ἀδείας διελθεῖν, οὕτως αὐθις ἀπολαμβάνετε, ὥς ἂν καὶ ἡμῖν ἐκ τῆς ἡμετέρας ταυτησὶ χάριτος προσεῖη τις ὠφέλεια, καὶ ὑμῖν γε τοῖς ἀποστελλασιν ἢ πρέπουσα ἀνθομολόγησις, ὅτι ἂν ἄλλως ἢ τοῦτον τὸν τρόπον ποιήσητε ἐπειχθέντες τὴν ταχίστην

¹) ἐλθούσης] ἔλλεπει· ἐν Α.

²) ἐν οἷς περ Α.

τὸ βιβλίον ἀφαιρήσειν ἡμᾶς οὐκ ἔχω πῶς εἰπεῖν ὅτι οὐ μᾶλλον λυπήσετε διὰ τὴν παρὰ χοῆμα ἀφαίρεσιν, ἢ εὐφραῖναι δόξετε ἐκ τοῦ μᾶλλον ἐκκλιῦσαι πρὸς ἔρωτα. Ἐπειδὴ περ καὶ τῷ κάμνοντι βρωτοῦ τινος ἢ ποτοῦ ἀπορία οὐχ οὕτω λυπηρὸς καὶ ἐν αἰτίᾳ ὁ μὴ δὲ τὴν ἀρχὴν ἔχων τοιοῦτου τινός, ὧν ἐκεῖνος χρήζει μιμνήσκεισθαι πρὸς αὐτόν, ὡς ὁ προτεινόμενος μὲν καὶ ἐγγχειρίζων, πρὶν δὲ ἢ καθαρῶς εἰς χεῖρας λαβεῖν αὐθις ἀποστερῶν· ὅτι καὶ τὸ εἰς πείραν ἦκον φησί τις σοφὸς ἀνιαιρότερον εἰς ἀφαίρεσιν. Ταῦτά μοι πρὸς ὑμᾶς περὶ τοῦ βιβλίου· αὐτοὶ δὲ ὑμεῖς τὴν ἡμετέραν γνώμην παραγυμνώσαντες, καὶ μὲ πρὸς ὑμᾶς μεθαρμοῖσατε· ἐν οἷς γὰρ οὐκ ἔστιν ἰσχύειν ἡμᾶς οὐδ' ἀντιτείνειν ἐμάθομεν.

4) Τῷ Μελιτινιώτῃ

Ὁ ἀρχιδιάκονος ὑγιαίνεις· τοῦτ' ἔστω μοι τῆς ἐπιστολῆς τὸ προσοίμιον, ἔν' ἐνὶ γοῦν σε ἀγρεύσω τῷ τρόπῳ ἢ τῷ προοιμιάζεσθαι, ἐπειδὴ σε οὐ πᾶν τοι καταμανθάνω σπενδόμενον ταῖς ἀπροοιμιάστοις τῶν λόγων ἢ τῷ ἐξ ὧν χαίροις αὐτὸς φίλων ὀνομάτων προοιμιάζεσθαι· ὁ ἀρχιδιάκονος γοῦν εἰργασμαί τι; ὁποτέρως ἔχον εὖ ἢ καὶ ἐτέρως, ἄλλοι λεγόντων καὶ οὐ γὰρ πρὸ τῶν ἄλλων ἱκανώτατος ὧν ἐκότερον διαγινῶναι· πλὴν εἰργασμαί τί τοῦτο; οὐκ ᾔσθηθην δεῖν τὴν τῶν ἀσπασμῶν ἀτιμάσαι συνήθειαν, ἀρχαίαν τε οὖσαν καὶ ἱερὰν· διὸ καὶ τὴν χθὲς τῆς ἡμέρας ἦδη πρὸς ἐσπέραν ἰούσης, ἔν' ἡσυχώτερά μοι ἀπαντήσῃ τὰ πράγματα ἀπῆγειν ἐκεῖσε, ὅποι πορευτέον ἦν, πρὸς τὸν πατριάρχην· ἐπεὶ δ' ἀπῆγειν καὶ εἰσῆγειν οὐχ εὖρον ὡς ἡλπίζον πλὴθους ἐρημίας, πολὺ μὲν οὖν τοῦναντίον· ἀριθμὸς γὰρ ἦν καὶ τῶν συνεδριαζόντων καὶ περιισταμένων ἐκείνων πᾶν πολὺς· πλὴν τί ἔδει ποιῆσαι; κατηγγεάμην ὡς εἶχε τὸ πρᾶγμα, καὶ τὸ ἔθος ἐπλήρωσα· καὶ τοῦθ' ὡς ἐγένετο, κελευσθεῖς καθεσθῆναι καὶ καθεσθεῖς ἡρωτώμην· ἡρώτα δὲ τις τῶν ὁμολογουμένως ἐπιτηδεῖων ἡμῖν· ὁ δ' ἀρχιδιάκονος ποῦ; καὶ πῶς οὐ παραγένοιτο; μάλιστα δὲ τί ἂν τοῦθ' ὑμῖν βούλοιο, θάτερον μὲν ὑμῶν ἐγκαυθὰ ὁφθῆναι, θάτερον δὲ μελαμῶς; βουλομένης ἐμοὶ δοκεῖν τῆς ἐρω-

τήσεως δεῖξαι ὥς οὐκ ἔστιν οὐδ' αὐτοὺς τοὺς ἔξωθεν ἀγνοεῖν ὥς ἠνώμεθα καὶ παρ' ἀλλήλοις ἐσμέν· πρὸς ὅν, ἐμὲ μὴδὲ τὸ βραχύτατον διασχόντα, ἐμὲ μὲν ἵκειν εἰπεῖν ἀπὸ τῆς οἰκίας τῆς ἑμαυτοῦ, ἐπειδὴ καὶ ἵγρον σχολήν, ἐκεῖνον δὲ ἀπαραίτητον τὴν πρὸς τὰ ἀνάκτορα ποιούμενον ἄφιξιν ψαλλομένου τοῦ ἐσπερινοῦ, μὴ ἂν δυνηθῆναι καὶ ὧδε ἐλθεῖν· ἐπεὶ μὴδ' οἶόν τέ ἐστὶν ἀμφοτέρω τὸν αὐτὸν ἐκπληροῦν ἔχειν κατὰ τὸ ταῦτόν τῆς ὥρας. Καὶ ταῦτα μὲν πρὸς τοὺς ἐρομένους ἐγώ, ἐπακρωμένου καὶ τοῦ πατριάρχου, τὸν λόγον διαμορφώσας καθότι μάλιστα θεραπεῦσαι διενεούμην· οὐ δ' εἰ μὲν ἐμοὶ πεῖθῃ, τὴν αὖριον πρὶν εἴ τι ἕτερον πράξαι ἐκεῖσε φοιτήσεις· εἰ δ' ἕτερον αὐτὸς πολὺ τούτου γινώσκεις σοφώτερον ἐκείνου προτιμητέον τὸ σόν, ριπτέσθω δὲ τὸ ἐμὸν καὶ οὐκ ἂν ἀλγῇσω τῆς συμβουλῆς μοι διαπασούσης· εὐφρανθήσομαι δὲ μόνον, εἰ οὕτω μάλιστα μέλλει συνοίσειν, ὅτι μὴδὲ πάντα νικᾶν ἐθέλων τάμνα πρὸς τοὺς φίλους ἐκφέρω, ἀλλ' ὅπως ἐξετασθέντος τοῦ ἀκριβοῦς ἐκατέρωθεν τῶν λόγων μετὰ τοῦ μάλιστα συμφέροντος γίνωμαι.

ἡα') Πρὸς τὸν Μουζάλωνα καὶ τοὺς ἄλλους ὁμιλητάς¹⁾

Ἄνδρες φίλοι, Ἑρμοῦ τρόφιμοι καὶ μουσῶν· εἰ μὲν ἦν κατὰ τὴν βούλησιν τὴν ἑμαυτοῦ προχωρεῖν καὶ τὸ πρᾶγμα, ἀδύνατον ἂν ἦν μὴ ἀφικέσθαι τὴν τήμερον παρ' ἡμᾶς, Τετράδος τε οὔσης ἡμέρας καὶ ὠρισμένης εἰς ἔργον ἡμῖν, κάμου τε αὐτοῦ σκοπομένου, ὥς καὶ πάλαι τὰς ὠρισμένας τῆς ἐξδομάδος εἰώθειν, καὶ τὴν νῦν οὖσαν ποιεῖν· ἐπεὶ δ' οὐκ ἔστιν ὅπως ἀνθρωπίνῃ διανοίᾳ ἢ τῶν πραγμάτων ἐκβασίς δουλεύει αἰεὶ, ἀλλὰ καὶ μικρὰ περιπέτεια ἔσθ' ὅτε καὶ ἐφ' ὧν καὶ ἀνέκαθεν μεμελετημένων πραγμάτων ἐμπόδιον γίνεται, καὶ ἡμῖν δὲ ἂν²⁾ που μεταξὺ σκοπομένοις τὴν πρὸς ὑμᾶς³⁾ θέσθαι

¹⁾ Τοῖς ἐαυτοῦ ὁμιληταῖς· τῷ τε Μουζάλωνι κύρ Θεοδώρῳ λογοθέτῃ τῶν Γενικῶν, καὶ τοῖς λοιποῖς Α.

²⁾ ἡμῖν ἂν που Α.

³⁾ τὴν πρὸς ὑμᾶς ἢ συνόλως ἀγανακτεῖν Α.

πορείαν, ἕτερόν τι ἐπισυμβᾶν ἐπέσχετε καὶ οἴκοι μένειν ἡνάγκασεν, οὐ χρὴ θάρεως ἔχειν ὑμᾶς ἢ συνόλως ἀγανακτεῖν· μάλιστα δὲ συγγινώσκειν προσήκει καὶ τῆς ὀργῆς καθυφίεσθαι, ὥς οὐκ ἐκ προνοίας, τῷ δ' ἀκουσίῳ τῆς γνώμης προκχωρηκός τοῦ πράγματος· εἰ δὲ μὴ φίλον ὑμῖν αὐτίκα χρῆσθαι συγγνώμῃ, ὅτι λελύπησθε, καὶ χρὴ πρότερον, ἵνα καθ' ὑμᾶς εἴπω, κατὰ τοῦ λελυπηκότος ὀργίζεσθαι, εἶτα καὶ τοῦ χαλεπαίνειν λήξαι, μὴ κατ' ἐμοῦ πρὸς Θεοῦ δυσωπῶ, τοῦ δὲ ρεῦματος ὅπερ κατὰ τοῦ προσώπου μου ρεῖν εἴωθε· συχνά, κατ' ἐκείνου τρέπετε τὴν ὀργήν· ἐπεὶ διὰ τὸ τοιοῦτόν· αἰφνιδίως καὶ ὥς οὐκ ὦφελέ ποτε ἀπαντῆσαι¹, ἐγὼ μὲν ἐπεσχέθην καὶ τὴν πρὸς ὑμᾶς οὐκ ἦνυσα, ὑμεῖς δὲ λελύπησθε τῶν ἐλπίδων σφαλέντες.

ιβ') Ρήτορι τῷ Ὀλοβόλῳ

Κόρος τῶν πάντων καὶ αὐτοῦ γε τοῦ δοκοῦντος ἡδέος· εἰ γοῦν καὶ τούτου πόσῳ μᾶλλον ἀπεχθείας καὶ μίσους; ἔρρωσο.

ιγ') Τῷ ἐπὶ τῶν δεήσεων

Πράττε ὥς ἂν ἐθέλῃς, ἀτὰρ ἐγὼ οὐκ ἐγκαλέσω—εἰ γάρ σοι φίλον οὕτως οὐδ' ἐμοὶ ἐχθρόν—ἀλλ' ἢ πρόφασις τῶν συλλαβῶν· δεῖ με παρακείμενοντα βαδίσαι· δεῖ δὲ οὐκ ἄλλως ἢ ἐπιβεβηκότα τινὸς ἵππου πάντως ἢ ἡμιόνου· εἰ πέφρικας τὴν ἐντολήν—δεσποτικὴ γὰρ—ἐπισκέπτεσθαι τοὺς ἀσθενοῦντας, εἰ μέλει σοι ταύτης πληρωτὰς φανῆναι ἡμᾶς, κέλευε ἵππον ἀχθῆναι καὶ ὑγίαινε.

ιδ') Τῷ αὐτῷ

Χάριν οὐδεμίαν ἢ πρότριτά σου τοῦ ἵππου εἶχεν ἀποστολή· ἦν γὰρ κατόπιν τῆς χρείας φανείσα· ἄρπασον τὴν ἐπὶ τούτῳ γοῦν χάριν, ὥς τὴν μεγάλην ἄπασαν, ἣν ἂν ποτ' ἤλπισας πρὸς ἡμῶν ἔξειν ἀπολώλεκας.

¹) τοιοῦτον Α.

²) ἀπαντῆσαν Α.

4ε') Τῷ αὐτῷ

Ἐφάνη τὸ δεύτερον τοῦτο κατὰ καιρὸν πεμφθεὶς ὁ ἵππος, καὶ ἐχρησάμεθα καὶ χάρις τῷ πέμφαντι προσελόγισται.

4στ') Ρήτορι τῷ Ὀλοβόλῳ¹

Ὁ τινι μὴ φιλοτιμίας μέλει, βλάξ ἐκεῖνός φασιν· ὃ δ' ἀληθὺς μέλει, τὴν εὐνοίαν εἰ μὴ τῶν πάντων τῶν δ' οὖν πλείστων ἢ τῶν ὅτι μάλιστα θηρᾶσθαι προσήκει, ἀντεπιδεικνυμένῳ² μοι καὶ αὐτῷ ὣν ἐρᾷ πρὸς τοὺς φίλους τὰ ἴσα· οὐ γὰρ ἔστι δυσκόλῳ γνώμῃ χρώμενον πρὸς τοὺς ἄλλους, εὐκόλου αὐτῶν³ τῆς τῶν ἄλλων πειρᾶσθαι. Εἰ τοίνυν φιλοτιμίας ἀντιποιτῇ, ἔχε περὶ τὰ λεχθέντα, καὶ ὣν σὺ χρήζεις παρὰ τῶν ἄλλων λαμβάνειν, ἔχειν κἀκαίρους ἀξίου τὰ αὐτὰ παρὰ σοῦ.

4ζ') Τῷ Μελιτινιώτῃ

Εἰ μὲν τι νόσου μεταξὺ καὶ υἱείας ἔχεις εἰπεῖν ἐν ἐκείνῳ — ὅτι ποτὲ ἔστιν καὶ ὀνομάζεται — μάνθανε ὄντας ἡμᾶς· εἰ δὲ μὴδὲν ἀναμέσον, ὥς ἀξιούσιν, ἀλλ' ἔστι τὰ τοιαῦτα στέρησις ἢ ἀντίφασις ἐν τῷ αὐτῷ γένει — δεῖ γάρ με καὶ ταῖς φωναῖς αὐταῖς χρῆσασθαι· τῶν περὶ ταῦτα δεινῶν — νοσοῦντας καὶ μὴ πάνυ νοσοῦντας γίνωσκε· τὸ μὲν ὅτι οὐ καθαρῶς υἱαίνομεν, τὸ δὲ ὅτι τοῦ ἀντιθέτου οὐ πλέον ἢ ὅσον ἀδυνάτως ἔχειν τι ποιεῖν⁴ αἰσθανόμεθα· αἴτιον δ' εἰ ζητῆις — πάντως δὲ ζητῆις — τῆς εἴτε ἀνωμαλίας ταύτης ἢ νόσου⁵ χρὴ λέγειν, οὐχ ἐν εὐρίσκῳ, ἀλλὰ δύο τοῦλάχιστον· πρῶτον καὶ δεύτερον· εἰ δὲ βούλει προσεχὲς τὲ καὶ πόρρω ὀφθαλμῶν μὲν γὰρ καχεξία συμβᾶσα⁶, ὅθεν ἀκριβῶς οὐκ οἶδα, ὥς δ' οὖν φασιν ἐξ αἵματος πλεονάσαντος, ἀναγκαίαν μοι δόξαι τὴν φλεβοτομίαν ἐποίησεν ἢ δὲ

¹) Ὀλοβόλῳ Β.²) ἀντεπιδεικνυμένῳ καὶ αὐτῷ Α.³) αὐτό Α.⁴) ἔχειν ποιεῖν Β.⁵) εἴτε νόσου Α.⁶) ἐπισυμβᾶσα Α.

κερηγμένη διὰ τοὺς ὀφθαλμοὺς ὥς οὐκ ὤφελε, πρόξενός μοι πρὸς τὰ χεῖρω ἐγένετο. Ταῦτα μὲν οὖν αἷτια δοκοῦντα¹ τῆς καθ' ἡμᾶς διαθέσεως· εἰ δὲ δεῖ κατὰ τοὺς ἐπὶ τοῦ αὐτοῦ συχνὰ βάλλοντας, ἴν' ἐνὶ γοῦν τῶν βελῶν μὴ διαμάρτωσι τοῦ σκοποῦ, καὶ τρίτον τι αἷτιον θεῖναι τοῦ πράγματος, ψυχῆς καχεξία τὴν νόσον ἐπάγει τοῦ σώματος καὶ ἐπὶ τὴν ὑγίαν τοῦ χείρονος ὕλην τοῦ κακῶς ἔχειν τὸ κρεῖττον ποιούμεθα· δεῖ γίνεσθαι τὴν καλὴν ἀντιστροφὴν, ἴν' εἰ μὴ ἐκάτερον, κατὰ τὸ τοῦ συνδήσαντος πρόσταγμα, τὸ γοῦν κρεῖττον κατὰ τὸν τοῦ δικαίου² λόγον ὑγιῶς ἔχον φυλάττειτο. Νοσοῦμεν τοίνυν ὥς ἄρα καὶ νοσοῦμεν, Θεοῦ πάντως τὰ ἡμέτερα πρὸς τὸ λυσιτελέστερον διεξάγοντες, ἴν' ἐν πάντως τῶν δύο ποιήσῃ ἢ μετὰ τῶν κρεῖττόνων ἀξιώσαι στῆναι· ἱκανῶς ἐν τῷδε παιδευθέντας τῇ βίῃ, ἢ φιλανθρωπότερον κολάσει³ μὴ πάντας τρόπους πονηρίας ἐνταῦθα διεξελθόντας, ἀλλ' ἔστιν οὗς τῇ ἐκείνου νεύματι καὶ κωλυθέντας⁴ ποιῆσαι. Καὶ τὰ μὲν ἡμέτερα οὕτως· σὺ δὲ εἰ προσήεις⁵ τῷ μεγάλῳ, εἰ προσιῶν ἔγνως περὶ ὧν ἡμῖν πολλὴν εἰκὸς εἶναι φροντίδα, δῆλώσον, ὅντινα λυσιτελεῖν οἶδας τρόπον. καὶ μὴ μοι προφέρῃς μικροψυχίαν ταῦτ' ἀξιοῦντι μαθεῖν πρὸ τοῦ σε τὴν γλυκεῖαν ἐμοὶ θέαν ἰδεῖν καὶ ἀκόρεστον· ἐπειδὴ περ ἂν μὲν ἔχῃς ἀγγεῖλαι χρηστά, τοῦ χάριν ἡμῖν τοῦ χρόνου φθονήσεις καὶ τῆς μάλιστα διαρκοῦς ἡδονῆς· καὶ διατί μὴ τὸ σὸν ἀγαθὸν μᾶλλον σκοπήσεις⁶, ἡδὺν φανῆναι καὶ ἀγαθὸν ἐκ τοῦ καλὰ καγαθὰ⁷ ἔχειν μηνῶσαι, ἢ τοῦλάττωμα τοῦ μὲν διὰ τὸ ἐπισπεῦσαι τὴν αἵτησιν; εἰ δὲ τοιαῦτα μὲν οὐδαμῶς, τὰ δ' ἐναντία κατὰ πολὺ, πρῶτον μὲν οὐ μικροψύχων ἔργον λέγεις, ἐθέλειν ἀκούειν ἢ μὴ πρὸς ἡδονὴν ὄντα τυγχάνει· ἔπειτα δὲ πῶς οὐ χρὴ πᾶσαν εἰσάγειν σπουδὴν ἐν αἰσθήσει γίνεσθαι τῶν λυ-

¹) δοκοῦντα δύο A.

²) κατὰ τὸν δικαίου B.

³) κολάσει A. κολάσειν B.

⁴) ἐκωλυθέντας A.

⁵) προσήει A.

⁶) σκοπήσατε A.

⁷) ἀγαθὰ A.

πούντων αὐτίκα, ἃ γε καὶ προκαταλαμβάνειν λυσιτελέστερον ἦν ὥσπερ καπὶ τῶν σωματικῶν ἔχει κακῶν, ἵνα καὶ πλείω ἐκ τοῦ χρόνου ἔχοιμεν ἄδειαν μετ' ἀσφαλείας καὶ τοῦ καθεστηκῶτος καὶ βουλευέσθαι καὶ πραγματεύεσθαι;

ιβ') Τῷ ἐπὶ τῶν δεήσεων

Σήμερον ὀρθρίσαντί μοι, ἐπιθυμία ἐγένετο ἀναγνῶναι, μηδὲν τοιοῦτον ἐξ ἡμερῶν ἤδη πολλῶν δεδρακότε· ἐπιθύμουν δ' οὐκ ἄλλο ἢ μετιέναι τινὰς τῶν τοῦ μεγάλου θεολόγου ἐπιστολῶν καὶ δὴ τὸ σὸν ἔργον μετὰ χειρὸς λαβὼν εἶχον περὶ αὐτό· διόντι δέ μοι, μεταξὺ θαυμάζειν ἐπῆει, πρᾶγμα ὀρώντι· μηδέπω καὶ τήμερον παρὰ σοῦ γεγονός· τὸ δὲ ἦν, οὐχ οἶον ἐνὶ λόγῳ περιλαβεῖν· ἥ τε γὰρ τάξις τῶν γεγραμμένων μετὰ τῆς συνθέσεως ἄριστα ἔχειν ἔδοξεν ὥς οὐδέποτε· αἱ πανταχόθεν ἡγμένα· γραμμαὶ μεθόριον ἐσόμεναι· τῆς καταγεγραμμένης ἐπιφανείας καὶ μὴ, ἀκριβῶς ἦσαν δεικνῦσαι ὅπερ ἐγένοντο· τῶν στοιχείων οἱ τύποι μετὰ τοῦ ὀλοκλήρου καὶ ἀσύγχυτοι ἔμενον· ραδίαν εἴ τις πειρῶτο παρέχοντας τὴν ἀνάγνωσιν· ὧν πάντων μία τις αἰτία ἔμοιγε κατεφάνη· ἥ δὲ τὸ βούλεσθαί σε πᾶσι τρόποις θεραπεύειν ἐμὲ καὶ ὑπὲρ τούτου πᾶσαν εἰσφέρειν σπουδὴν· ἐπεὶ δὲ τοῦτο — καὶ τί γὰρ ἕτερον; — τῷ καλῷ τούτῳ ἔργῳ προσκείσθω καὶ τάχος, ὅπως ἐκατέρωθεν ἔχῃς συγκλείσας ἡμᾶς οὐδαμῶθεν ἀποφυγεῖν ἔχοντας τοῦ σοι χάριν εἶδέναι τῆς σπουδῆς τε ἅμα τῆς περὶ τὸ ἔργον καὶ τῆς ἀρετῆς, δίκην θριγγῶν συγκλειουσῶν ἀσφαλῶς· ὥς εἶγε τῶν δύο θάτερον ἀπειή, εὐδηλον δὴπου ὥς ἔσται· ἡμῖν χώρα τὴν πρέπουσαν μὴ ἀποδιδόναι εὐχαριστίαν· ἢ τοῦ ἔργου μεμφομένοις ὅτι οὐ καλόν, ἢ τοῦ τάχους ὅτι μὴ μετὰ τὸν προσήκοντα χρόνον· ὑπὲρ ἀμφοτέρων δὲ μέμφεσθαι, καὶ τοῦ ἔργου καὶ τοῦ χρόνου καὶ αὐτοῦ γε τοῦ λόγου ἀπειή.

ιθ') Τῷ Σταυρακίῳ

Τύφον ἡμῖν ἐγκαλεῖς, ὦ ῥαθέ, καὶ οὐχ ἁμαρτάνεις λέγων¹⁾, εὖ ἴσθι· τετυφωμένοι· γὰρ ἀληθῶς ἡμεῖς καὶ ὑπεροπτι-

¹⁾ λόγων B.

κοί, κἄν μὴ πρὸς οὐδένα ἕτερον, πρὸς δ' οὖν τοὺς καταφρονητὰς τῶν ἡμετέρων, εἴπερ εἰσὶ τινες τὰς σφῶν ὀφρὺς αἴροντες καθ' ἡμῶν. Περιφρονοῦμεν τοίνυν περιφρονούμενοι, καὶ οὐκ ἄλλους ἢ τοὺς ὑπερόπτας ὑπερορῶμεν, ἵνα κατὰ τὴν παροιμίαν παττάλῃ ἐκκρούηται πάνταλος, καὶ οὐκ ἔσθ' ὅπως τετυφωμένοις ἀνδράσιν ἐπαικῶς ἡμεῖς προσενεχθῶμεν· οὐ μὰ τὴν ἡμετέραν φιλίαν, κἄν ἐπὶ γῆς μὲν ἐκείνοι τοὺς πόδας, εἰς οὐρανὸν δὲ τὸ κἄρα ἐρεῖδωσιν· ἀλλὰ καὶ μεγαλαυχησόμεθα κατὰ τῶν μεγαλαύχων, καὶ αὐθαδιούμεθα, καὶ τὴν ὀφρὺν κατὰ ταυτὸν ἐκείνοις ἢ καὶ ἔτι μᾶλλον ἀντάρωμεν· ἐπειδὴ καὶ οὐπερ ἐγκαλούμεθα πάθους οὐ μᾶλλον γε ἡμεῖς αἴτιοι, ἤπερ οἱ ὀλιγώρως διακείμενοι πρὸς ἡμᾶς, ἐξ ὧν δρῶσι διδάσκοντές με τὸν τύφον, καὶ τὰς τῆς ὑπεροφίας παρέχοντες ἀφορμάς· ὥστε σωφρονιστέον ἐστὶ πρῶτον ἐκείνους ἀνθρωπικώτερον προσφέρειν τοῖς ἀνθρώποις, μετὰ δὲ καὶ αὐτοὺς ἐξομαι, φησὶν Ὁμηρὸς καὶ γε ἐπαικῆς μᾶλλον παντὸς καὶ πόρρω τύφου¹ φανήσομαι· τῆς γὰρ πρώτης ἀποφυγείσης πηγῆς, στήσεται παραχρῆμα καὶ ὁ ἐκείθεν φερόμενος ροῦς· καὶ φλόγα πυρὸς οὐκ ἂν τις ἴδῃ συνισταμένην μὴ ὄντος τοῦ ὑπεκκαύματος· καὶ ταῦτα μὲν σοι ὡς ἐν μετρίοις φάναι τοῦ τύφου χάριν τοῦ ἡμετέρου. Τῆς ἀγραφίας δὲ πέρι, ἣν καὶ τεκμήριον αὐτοῦ τοῦ κατ' ἐμὲ τύφου ποιεῖς, ταύτης ἕνεκα, εἴ τι μοι μέμψῃ — πάντως δὲ μέμψῃ ἂν — ἐκ μέρους καὶ σαυτὸν αἰτιῶ· ἔργα [καὶ] ταῦτα ἀνδρὸς δικαίου ποιεῖν· ἐπίσης γὰρ ἄμφω σὺ τε κἀγὼ αἴτιοι τοῦδε τοῦ πράγματος, ἵνα μὴ λέγω καὶ μᾶλλον εἴπερ ἐγὼ σὺ· πλεῖστα μὲν γραμμάτων πρὸς ἐμοῦ δεδεγμένος, ἀνταποστείλας δὲ οὐ τοσαῦτα· εἰ δ' ἐμοὶ μόνῃ ἀντεγκλήματος τὸ μὴ γράφειν προσφέρεις, σαυτὸν δ' ὑπεξάγεις αἰτίας, οὐχ ὁρῶ πῶς οὐχ ὑφαιρῇ λαθραίως τὰς ψήφους, μᾶλλον δ' οὐ λαθραίως, ἀλλ' ἀναίτιον τῆς ὀρθῆς κρίσεως κατορχῇ· ὧν ἕνεκα καὶ ἀδικεῖς οὗτ' ἐμὲ οὗτ' ἄλλον ἀνθρώπων οὐδένα, τὴν δ' ἀλήθειαν αὐτὴν καὶ τὴν ὁμαιμον δίκην· καὶ ταῦτα φιλόσοφος ἀνὴρ ὧν, καὶ τὴν τῆς γεωμετρίας ἰσότητα ἐπαινῶν, καὶ πρὸς γε χαρτοφύλακος ἔχων

¹) ἐνταῦθα λήγει ὁ κώδικς B.

ἀξίωμα ἐν οὕτω περιφανεῖ καὶ μεγάλη τῇ πόλει, καὶ τοῦ δι-
καίου προβεβλημένος, εἰ καὶ τις ἕτερος ἐν Θεσσαλονίκῃ.

ρ') Τῷ μοναχῷ κυρῷ Μεθοδίῳ

Ὑγιαίνουσιν ἐν Χριστῷ τιμιώτατε· ἐξ εὐχῆς μοι τὸ τοῦ
γράμματος ἔστω προσίμιον· ἃ δὲ μετὰ τὸ προσίμιον καὶ τὴν
εὐχὴν, τὸ βιβλίον ἡμῶν ὁ Δημοσθένης, εἰ καὶ μὴ μόνον Δη-
μοσθένης, ἀλλ' οὖν οὕτω λεγέσθω ἐκ τοῦ πλεονάζοντος, δι-
νότροπον καὶ Ἀναξαγόρας ἡξίου καλεῖσθαι τὰ πράγματα· τὸ τοι-
οῦτον οὐδὲ βιβλίον ἐστί, κἂν ἡμεῖς ὀνομάζωμεν, οὕτω τοῦ
πρόθεου βιάζοντος, ἀλλ' ἐν ὕλῃ ἐστὶ καὶ διακεχυμένον καὶ ἀτα-
κτον, ὥστε δεῖσθαι, εἰ μέλει ὑπερ ὀνομάζεται εἶναι καὶ χρή-
σιμόν τι ἔχειν τῷ καμόντι περὶ τὴν κτῆσιν αὐτοῦ, τῆς συν-
δεκτικῆς καὶ εἰδοποιουῦς εἴτε τέχνης χρή λέγειν εἴτε δυνάμεως·
ἐπεὶ δὲ τέχνη καὶ δύναμις προσαρμόζειν τοιαῦτα ὕλη τὸ οἰκεῖον
εἶδος ἐν σοὶ εὖ ποιῶσαι συνέδραμον, σοῦ λοιπὸν αὐτῷ χρεῖα
καὶ παρὰ σοὶ τὸ μὴ ἀτέλεστον μηδὲ πρερριμένον καῖσθαι τὸν
τοσοῦτον Δημοσθένην. Οὐκοῦν ἔχου ἔργου ταχύνας καὶ εἰς
δέοντι εἶναι τὸν ρήτορα ποιήσον, ὥς κινδυνεύει γε μηδὲν εἶ-
ναι· καὶ τί γὰρ εἴη τὸ εἶδους ἐστερημένον, μὴ σοῦ ἐπιβαλόν-
τος τὴν χεῖρα αὐτῷ; ἀλλ' ἵνα μὴ δόξω σοὶ ἀνδρῶν ἀδιακρί-
των πρᾶγμα ποιεῖν τοιούτων ἄπτεσθαι καταναγκάζων ἐν τῷ
τοῦ πνευματικοῦ ἀγῶνος καιρῷ, προθεσμία σοι τοῦ ἀπαρτίσαι
οὐ μίας ἐβδομάδος ἔστω χρόνος, οὐδὲ δυοῖν, ἀλλὰ τριῶν ὁ-
λων, μέχρι τοῦ πάσχα τοῦ ἱεροῦ· διὸ ἐν τῷ τοσοῦτῳ καιρῷ
μετὰ ραστώνης ἐκτείνων τὰς χεῖρας εἰς τὸ ἔργον, μᾶλλον δὲ
εἰς τὸ πάρεργον εἰπεῖν ἀληθέστερον, ποιεῖ δ, τι ἂν Θεὸς εὐ-
δοκίῃ διὰ σοῦ. Ταῦτα θαρρούντως πρὸς σὲ τέως εἰ δυνατὰ σοι·
εἰ δ' οὖν, οὐ βιάζω δτι καὶ μᾶλλον ἔμοιγε φίλον, μηδέποτε
κτῆμα ἐμὸν Δημοσθένην γενέσθαι, ἢ σοὶ ὁπωσοῦν φανῆναι
βαρὺν τὸν Γεώργιον· πρὸς γὰρ τὴν σὴν ἀγάπην καὶ σὲ λῆρος·
ἐμοὶ σαφὲς καὶ ἡ ἐκεῖνου δεινότης καὶ μέθοδος καὶ πάντα
κτῆματα καὶ μικρὰ καὶ μέζω.

ρα') Τῷ αὐτῷ

Ἐπανήκομεν ἐκ τῆς ἐκδημίας ἢ περιπλανήσεως ἢ ὅπως σοι φίλον τὴν μηδένα σκοπὸν ἔχουσαν ἔξοδον ὀνομάζειν, καὶ ἐπανήκομεν ἔρρωμένως καὶ εὖ τοῦ σώματος ἔχοντες· εἴη δὲ καὶ περὶ σοῦ ταῦτα ἀκοῦσαι, ῥῶσιν δηλονότι καὶ ἄλλην ἀπασαν εὐεξίαν. Εἰ δ' οὐκ ἐπέστημεν παρὰ σέ — εἰκὸς ὃν ἐπιστῆναι — μὴ θαυμάσης· μυρία γάρ τινα ἐπισυμβάντα ἐμπόδια ἐπέσχε τε καὶ οὐ συνεχώρησεν ὥς ἐκ τοῦ ῥάστου τὴν πρὸς σέ παρουσίαν ποιῆσαι· ἀλλ' εἵπερ τό γε νῦν ἔχον, παρὰ τὰ ρηθέντα ἐπισχεθῆναι συνέβη ὥστε μὴ παρῆναι, ἀλλ' οὐ καὶ τὸν ἐξῆς ἅπαντα χρόνον τοῦτ' ἔσται συμβάν, ὅτι μὴδ' αἰεὶ τὰ σκῶλα προσέσται· παύσεται δὲ τῷ χρόνῳ ποτὲ κατὰ τὴν φύσιν τῶν ὑπὸ γένεσιν πάντων ὥσπερ δῆτα καὶ τῷ χρόνῳ συνέστη. Οὐκοῦν προσδόκα τὴν πρὸς σέ παρουσίαν ἡμῶν ἐσομένην αὐτίκα μάλα μετὰ τὴν ἐκ τοῦ μέσου τῶν κεκωλυκότων ἀπαλλαγὴν.

ρβ') Τῷ Φακρασῇ Ἰωάννῃ

Βαμβακίνας ἐκ μόνης θατέρας τῶν ἐπιφανειῶν γεγραμμένος πέπεισμαι οἴκοι σοι παρερρίφθαι πολλὰς· αἱ δὲ σοὶ μὲν εἰς οὐδὲν χρήσιμαι, εἰ μὴ ἄρα λέγεις εἰς ἑξαφιν φλογὸς ταμיעῦν αὐτάς, ἐμοὶ δ' εἰ πέμπεις, μεγάλην μὲν πληρώσαιεν τὴν χρεῖαν, μεῖζονα δὲ καὶ σὺ δι' αὐτῶν τὴν χάριν ἀποίσσεις· ὅρα γοῦν εἰ δόξεις τοσοῦτον τόλμης ἀνθάπτεσθαι, ὥστ' ἐπὶ συμβάσεις τοιαύτας χωρῆσαι, ἐξ ὧν ἔσται χάριν οὐ φαύλην εἰκῇ παραβεβλημένοις πράγμασι καὶ ὅλην τὴν ἡμέραν πατούμενοις ὠνήρασθαι.

ργ') Τῷ Μελιτινιώτῃ

Ἵσως μὲν γράφεις, Ἵσως δ' οὐ γράφεις ἀμνηστίας ἡμᾶς μὴ φανέντας σοι ἐν τῷ παρόντι ὁποίους ἐχρῆν· πλὴν ὅπως σὺν τῷ δικαίῳ ἐκάτερον ἔχεις ποιεῖν, κάμοῦ λέγοντος ἀνάσχου· οὕτω γὰρ καὶ τοῖς δικαστηρίοις νομίζεται· λέγω τοίνυν ἀπολογούμενος, εἴτε ἐγκαλεῖ τις, εἴτε καὶ μὴ ἡμέραν τὴν

Κυριακὴν καὶ πρώτην ἡμῃν παρὰ σοί· ἐχρῆν δὲ καὶ τὰς ἐξῆς καὶ τὰς πάσας· ἀλλὰ τὴν γε Δευτέραν ὀδύνη τις συνήθης ἐπὶ κακῷ τῷ ἐμῷ ἐστρόβει· μου τὰ ἔνδον, πολὺ δὲ πλεόν· περὶ τὴν κύστιν· μάλιστα δὲ ἵνα μὴ ἔρχωμαι· κύκλω, τὰ περὶ τὴν τοῦ ὕγρου περιττώματος ἔξοδον· οὗ¹⁾ χάριν ἔγων χρήσασθαι βαλανεῖφ τοῦτ' ὠφελεῖν καὶ πάλαι καὶ νῦν τῶν ἱατρῶν λεγόντων ἀκούων, καὶ αὐτῆς γε διδασκούσης τῆς πείρας. Ἐκείνην γοῦν τὴν ἡμέραν οὐκ ἦν χρήσασθαι, ἀλλὰ τὴν ἐξῆς, καὶ ἐχρησάμην γε τὴν ἐξῆς²⁾ τρίτην τε οὖσαν τῆς ἐβδομάδος καὶ ἀνειμένην εἰς ἐλαίου μετάληψιν, εἴτις βούλοιο· ἡσυχάζειν ἔδει μετὰ τὸ βαλανεῖον, καὶ ἡσύχασα· οὐ διὰ τοῦτο καὶ μόνον, ἀλλ' ὅτι καὶ ὁ ἄηρ ἀνωμάλως ἔχων ἄκοντας ἡσυχάζειν ἐποίει. Τί οὖν; διεσκοπούμην τὴν ὑστεραίαν, ἡ Τετράς δὲ ἦν, ὡς ἀπαραιτήτόν τι πράξαι τὸ ἐλθεῖν παρὰ σέ· ἀλλ' ὅρα πῶς καπὶ τῶν μάλιστα ραδίῳν ποιεῖν τὰ τῆς γνώμης οὐκ ἐκ τοῦ εὐκόλου προβαίνει· ὡς γὰρ διεσκοπούμην, αἰφνίδιον ἥρξατό μου ἡ παρειαὶ τὸ σύνηθες πάσχειν, ὀγκοῦσθαι· τοῦτο πάσχουσα σχολάζειν ἐποίει· ὠγκοῦτο δὲ δυοῖν ἔνεκα, ἡ ὅτι τὴν πεντεκαιδεκάτην ἡμέραν τοῦ κατιόντος ρεύματος ὥσπερ τακτὴν περίοδον ἔχοντος, ταύτης ἤδη καταλαβούσης, οὐκ ἦν οὔτε ἡσυχάζειν τὸ ρεῦμα τοῦ μὴ κατελθεῖν, οὔτε μὴ ἐξωδηκέναι τὴν εἰωθυῖαν χώραν δέχεσθαι τὸ ὑγρὸν, ἡ ὅτι καὶ τοῦ βαλανεῖου τὰ τῆς κεφαλῆς περιθερμήναντος, ὡς εἰκός, ἔδει κίνησιν τινα τῶν ταύτη γενέσθαι ὑγρῶν καὶ μέντοι ἐγένετο· πλὴν οὐχ ὡς εἰώθει τοῖς ἄλλοις ἀνθρώποις, ἀλλὰ κατὰ τὸ ἐκείνοις μὲν ἀσύνηθες, ἐμοὶ δὲ καὶ λίαν εἰωθός· ἀφ' οὗ γε δὴ καὶ ἡσυχάζω καὶ τὴν ἐν ὑπαίθρῳ διατριβὴν ἀποστρέφομαι. Ταῦτ' ἦν ἐμοὶ βουλομένῳ πρὸ τῆς γραφῆς καὶ τῆς φήφου διεξιέναι, καὶ διεξιέναι· οὐ δὲ ὅποῖόν ἐστιν αἰρουμένῳ σοι πράττε· καὶ δίδωκε ἦν βούλη, καὶ μὴ διώκῃς, εἰ τοῦτό γε νικῶ παρὰ σοί· ὡς ἡμεῖς γε καταδεξόμεθα καὶ μάλα ἀσμένως τὴν παρὰ σοῦ φήφον δ-

¹⁾ περιέρχωμαι A.

²⁾ οὗ γε A.

³⁾ ἐχρησάμην — τὴν ἐξῆς] ἐλλείπει. ἐν A.

ποία ποι' ἂν ἦ· πλὴν ὅπως ὁ γὰρ ἐπὶ ταῖς παροῦσι ποιῆσαι κρίνεις, ἔχοιεν καὶ ἄλλοι συνεπαινεῖν.

ρδ') Τῷ Δουναίτῃ

Λόγος ὅτι πταίσματα ἐνήσαν τῷ γράμματι, ὅπερ ἐναγχος ἐπεπόμφειν πρὸς σέ, καὶ τῷ λόγῳ οὐκ ἀπιστῶ· τί γὰρ καινόν, εἰ πταῖσαι συνέβη μοι, εἴτε τῷ ἐπιλελησθαι εἴτε τῷ ἀπροσεκτῆσαι εἴτε τῷ τι παθεῖν ἕτερον, οἷα πολλὰ πάσχειν εἰκός ἐστιν¹ ἀνθρώπους ὄντας ἡμᾶς· τὸ δ' ἐξ ἐνός, ἀσκέπτως καὶ τούτου συμβάντος, διαβολὴν ἡμῶν καθ' ὅλην τὴν τέχνην ἐργάζεσθαι, οὐ μοι δοκεῖ εὐγνωμόνων εἶναι ἀνδρῶν, οὐδ' ἔξω πάθους διαιτῶντων τοῖς πράγμασιν· οἱ γὰρ αὐτοὶ οὕτως ἔχοντος διακρίσεως ραδίως ἂν μοι δοκοῦσι²· καὶ τὸν ἀέρα λέγειν κακῶς, ὃς ἀπὸ πάντων τῶν αἰσθητῶν ἡμῖν τοῦ ζῆν ἐστὶν αἰτιώτατος, ἣν ἐπέκεινά ποτε τοῦ μετρίου θερμότερου αἰσθωνται ἢ ψυχροτέρου, καὶ τὴν γῆν ἢ καπλὶ τοῦ νώτου φέρει ἡμᾶς, ὥς ἄχρηστον διαβάλλειν, ἂν ἐπὶ καιροῦ τινος οὐ δώσει τὰ σπέρματα εἰωθυῖα τὸν ἅπαντα χρόνον διδόναι, καὶ τὴν φύσιν αὐτὴν καὶ τὴν τέχνην, ὅτι ἐστὶν ἐφ' ὧν οὐδετέρα τοῦ κατ' αὐτὴν ἐφικνεῖται σκοποῦ· καὶ δῆλον³ ἔκ τε τῶν ὅσα ἀποκυτσκεται τέρατα, καὶ ὅσα τεχνῖται ἐν οἷς ἐργάζονται ἀμαρτάνουσιν· ἀλλ' ἐκεῖνοι, φίλον μὲν ὅν⁴ αὐτοῖς οὕτω κρίνειν, κρινόντων οὐ γὰρ μοι περὶ τούτων λόγος πολὺς, οὐδ' ἐστὶν αὐτοῖς προσεκτέον τὸν νοῦν, ἀπαιδεύτοις γὰρ καὶ εἰ μὴ ἄλλοθεν πόθεν οὖσιν, ἐκ δ' οὖν τῆς προσφάτου κρίσεως ταυτησί· σὺ δὲ τῆς ἡμετέρας ὠφελείας κηδόμενος ἐθέλησον ἀνταποστεῖλαι τὸ γράμμα ἡμῖν· τοῦ χάριν· ἔν' ἐν τούτῳ τὰ οἰκτεῖα κατανοήσαντες ἀμαρτήματα, μᾶλλον ἡμᾶς αὐτοὺς ἀκριβεστέρους εἰς τὸ μετὰ ταῦτα τοῦ χρόνου παράσχοιμεν· μνήμη γάρ τι σφαλμάτων πλείστη γένοιτ' ἂν πρὸς διόρθωσιν ἀφορμή.

¹) εἰκός ἐστι πάσχειν Α.

²) δοκοῦσι Α.

³) καὶ δῆλον ἔκ τε τῶν ὅσα τεχνῖται Α.

⁴) φίλον ἐν Α.

ρε') Τῷ Παχυμέρῃ μεμφομένῳ ὅτι οὐ
καθ' ἡδονὴν γράφει¹⁾

Ἐπικροτεῖν οὐκ οἶδα πρὸς ὑργάνων φωνὰς οὐδ' αὖ κα-
θὼς ἂν μάλιστα τοῖς ὁρώσιν ἡδὺ γένοιτο διακλᾶσθαι τὰ μέλη
καὶ περιφέρεισθαι, ὃ δὴ ὀρχουμένων ἐστὶν ἔργον καὶ λυγίζομέ-
νων αἰσχροῦς, ἀλλὰ κατὰ τὴν ἀρχαίαν ἐκαίνην παραίνεσιν τὴν
ἀδελφικὴν καὶ κοινὴν πᾶσιν ἀνθρώποις οἶδα ἑμαυτὸν τίς εἰμι,
καὶ πράττω κατ' ἑμαυτὸν ὡς ἄριστα νοῶ συμφέρειν ἑμοὶ οὐ-
δὲν οὐδαμῶς τοῦ θεάτρου καὶ τῆς περὶ ἑμὲ κρίσεως τῶν
ἄνωθεν καθημένων εἰς τὴν θεωρίαν φροντίζων· ἐπειδὴ περ ἡ
οὐκ ἴσασι πῶς ἂν τὴν ψῆφον περὶ τῶν ἐξεταζομένων ἐκφέ-
ρῳσιν οὐκ οὔσης τῆς τοῦ διαγινώσκειν δυνάμεως, ἢ εἰδότες
οὐ καθαρεύουσιν φθόνου τὴν κρίσιν ἐργάζονται· ἑλλανοδίκης
δ' ἔμοιγε ἀκριβὲς καὶ πρὸ παντὸς ἄλλου στεργόμενος ἡ ἀλή-
θεια, παρ' ἧς, καὶ δικαίων κρίνεσθαι τὰ ἐμά, κἂν ἀλίσκωμαι,
οὐ βαρέως φέρω· κἂν αἰτιάματος ὑπέρτερος φαίνομαι, τότε
θαρρούντως ἑμαυτὸν εὐδαιμονίζω καὶ ἄνω ἔχων τὸ κᾶρα πο-
ρεύομαι. Τί γοῦν; ὅσα τις ἐπαινεῖ, ὅσα τις σκώπτει μὴ μετὰ
τῆς ἀληθείας ταῦτα ποιῶν, διαβολαὶ καθαφαὶ καὶ ὕβλος ἑμοί·
καὶ οὐτ' ἐπαινοῦντός τινος ἐπιστρέφωμαι, ἂν ἡκιστα μοι τῶν
ἐπαινῶν προσήκη, καὶ τοῦ ὑδριζόντος περιφανῶς ἀλογῶ, ὅταν
ἐκείνος ἐπὶ ματαίοις ληρῇ. Τοιγαροῦν οἷς φίλον σκώπτειν εἰς
τὰ ἡμέτερα καὶ διασύρειν μὴ ἀμελοῦντων, ἀνεῖται· γὰρ κατ'
ἐξουσίαν ἀνοηταίνειν τοῖς ἄφροσιν· ἐπειδὴ περ οὐτ' ἂν ἐγὼ
φαῦλος, εἰ οὐκ εἰμὶ, παρὰ τὰς ἐκείνων ἔσομαι φλυαρίας καὶ
σφίσιν οὐδέν ποτ' ἄλλο κερδᾶναι· προσέσεται, ὅτι μὴ τὸ βᾶ-
σκανοὶ δόξαι καὶ μιαιοί, τοῖς τῶν ἄλλων καλοῖς, ὅσα γε τὸ
κατ' αὐτοὺς λυμαινόμενοι· τῷ γὰρ εὐδαίμονι καὶ τρισολεΐφ καὶ
πλοῦτον περιβεβλημένῳ μακρόν, τίς ἂν γένοιτο λόγος τῶν πέ-
ριξ, ἂν ὑπ' ἀναισθησίας ἐκαίνον οὔτινοσσοῦν ἡγῶνται πενέστερον;
οὐδεὶς οὐδέποτε πάντως· σαφῶς εἰδότει ὡς οὐκ ἔστιν οὐδέ

¹⁾ τινὲ τῶν ἐμιλητῶν διὰ τινος αἰτιώμενον, ὅτι μὴ πρὸς ἡδονὴν γράφει. Α.

κἂν¹ γένοιτο πρὸς τὰς ἀνθρωπίνους δόξας τὰ πράγματα μετα-
τίθεσθαι· διὸ καὶ λαμπρὸς λαμπρῶς καθεδεῖται ἐκεῖνος οἷς ἔχει
καὶ ἅπερ ἔχει· τρυφῶν, καὶ πρὸς γε πλατὺν τῶν ἀνοήτων κα-
τασκεδάζων τὸν γέλωτα· οἱ δέ, ἂν μὲν εἰδότες ὑποκρίνονται
τὸν ἀγνώτα, σκαιότητος καὶ βασκανίας ἀποΐσουσιν ὄνομα· ἂν
δὲ σαφῶς ἀγορεύοντες ἀποπλανῶνται τῆς ἀληθείας, τὴν τοῦ
εὐήθους εἶναι τέως οὐκ ἀποκρούσονται δόξαν.

ρστ') Τῷ Σταυρακίῳ

Τὸ μὲν πρὸς ἡμᾶς σου γράμμα λακωνικόν· ἐγὼ δὲ ἄρα
πολυλόγος τις, καὶ ὡς Ὅμηρος εἶπη ἄμετροεπής, ὥσπερ οὐκ
ἐν Σπάρτῃ μέσῃ, ἀλλ' εἰς δικαστήρια διατετριφώς ἀττικά· τί
οὖν ποιήσομεν; τῷ ἡμῶν αὐτῶν τρόπῳ καὶ αὐθις χρησόμεθα
ἢ τῷ σὺ πρὸς σέ; ἀλλ' ἐκεῖν' ὡς μὲν εὖ οἶδα χρωμένων
ἀποκναισθήσεται ὁ Σπαρτιάτης· οὐδὲ γὰρ οἶδε μὴ ἀηδέϊσθαι
εἰ τις ἐκτείνει τοὺς λόγους· οὕτως δέ γε ὡς οἰκεία ἑαυτοῦ
ἀγαπήσει τὰ ῥήματα. Ἵνα τοίνυν μὴ τῇ δριμύτητι τοῦ πρὸ
τουδὲ γράμματος καὶ ἡ τοῦδε ἀηδία συνέλθῃ, κἄτα ὥσπερ ἐκ
συμμαχίας ἐπικρατεῖα τοῦ χειρόνος γένηται, ἀπορριπτέον Γε-
ωργίον τοῦ Γεωργίου ἦθος, μεταληπτέον δ' ἕτερον ὡς ἐν τῷ
παρόντι καὶ μεθαρμοστέον πρὸς τὴν μηδέποτε συνήθη βραχυ-
λογίαν αὐτῷ· ἃ δὲ ὦν ἕνεκα βραχέα τε ἅμα καὶ πεφαισμένως
μέλλομεν λέγειν, ἔξωθεν νοητέον τὸ ταῦτά ἐστιν· οὔτε δάκνον
ἦν οὔτε δριμύ σου τὸ γράμμα· πῶς γὰρ τὸ ἐν παιδιᾷ καὶ γυ-
μνασίου χάριν προσηνεγμένον οἷα θαμὰ παῖξιν φιλοῦμεν οἱ
τοὺς λόγους ἐπιτηδεύοντες; ἀλλὰ θαρροῦντος ἦν τὰ πρὸς σέ
ὥστε καὶ θαῦμα ἔγωγε οὐκ ἐν ὀφθαλμοῖσι κατὰ τὸ ἔπος ἑρῶ-
μαι, ἀλλὰ τοῖς ὡσὶν ἐνωτίζομαι· εἰ οὐ μόνον οὐχ ἡδονῆς σοι
ἐκεῖνο τὸ γράμμα ἔδοξεν, ἀλλὰ καὶ λύπης ἐπακτικόν ὥσπερ
εἰ μὴ τοιοῦτον ἦν ὁποῖον εἰκὸς ἐξ ἐμοῦ πρὸς σε τὸν ὁμόφυ-
χον εἶναι. Ἄλλ' ἵνα μὴ καὶ αὐθις μακρολογῶ, τὸ μὲν ὁποῖα
ἐγὼ γράφειν κεχηρμένον ἐστὶ παρρησία καὶ θαρρούντων τοῖς
φίλοις· τὸ δ' αὖ εἰργεῖν τὰ τοιαῦτα γράφειν, παρρησίας ἀπο-

²) οὐδ' ἂν Β.

στερούντων προσηκούσης τοῖς φίλοις. Τοῦτο δὲ τί ἄλλο ἢ τῆς φιλίας ἀπόρρησις; ὅπερ τρόπον τινὰ συμδῆναι εὐλαβηθεῖς καὶ αὐτὸς δριμύ μὲν τὰ πρῶτα ἔφη εἶναι τὸ γράμμα· εἶθ' ὥσπερ ἐκ μεταμελείας τοῦ ρήματος τοῦδε κατεγνωνκὼς δεῖν ᾧθήθης ἐπαναλαβεῖν τεχνηέντως καὶ τὴν θεραπείαν τοῦδε προσθεῖναι μᾶλα σεμνῶς· ἡ δὲ ἦν τὸ φάναι· ἀλλὰ τὸ δριμύ τοῦτο τῇ εὐνοίᾳ κρινόμενον, οἷον ὑπῆρχεν οὐκ ἔδοξε· ταῦτα δὲ πῶς οὐκ ἀνδρὸς σοφοῦ τε ἅμα καὶ εὐλαβοῦς; πῶς δ' οὐ φίλου σαφοῦς, καὶ ἀγαπᾶν ἐπισταμένου καθὼς ἂν καὶ ὁ τῆς ἀγάπης ἐπαινέσεις νόμος καὶ νομοθέτης. Ἄλλ' ἀγαπῶνς οὕτως ἡμᾶς ἅπαντα τὸν ἑξῆς χρόνον, ὧ φίλη μοι κεφαλὴ, μεταβάλλων τῆς δὲ τῆς διαθέσεως ὑπ' οὐδενὸς μηδέποτε, μήθ' ὑπὸ ἀξιωματῶν τῶν κακῶς φυσιούντων, μήθ' ὑπὸ πλούτου τοῦ αἰεὶ συρομένου, καὶ τοὺς ἔχοντας διαπαίζοντος, μήθ' ὑπὸ ἄλλης οἰασοῦν εὐημερίας, ἀλλὰ μήθ' ὑπ' αὐτῆς τῆς αὐστηρότητος τῶν μοι πρὸς σὲ γραφομένων, ἐπειδὴν κατὰ σύμβασίν τινα ἐνθεωρηθῇ τι τοιοῦτο τοῖς γράμμασιν· ἀλλ' ὁ αὐτὸς μένων ἐν ἅπαντι τῷ παρεστῶτι, ἡγοῦ σοι πρὸς τοὺς ἐπιτηδεύους λέγειν ἀρμόζειν, ὥς ἀνδρὶ φιλοσόφῳ τὸ θεσπέσιον ἐκείνο ρητὸν· ἐρωτᾷς δὲ ποῖον; τὸ ἐγὼ ὁ αὐτὸς εἰμι καὶ οὐκ ἡλλοίωμαι.

εξ') Τῷ Θεογνώστῳ ἱητρῷ

Εἴθε ὥς περ δξύτατος εἰ πράξαι, οὕτω δὴ καὶ νοῆσαι τὰ δέοντα, καὶ οὐδὲ τοῦτο ἄξιον εὐχῆς τοῖς εἰδόσι λογίζεσθαι· πλὴν ἐπὶ σοὶ μέγα καὶ τοῦτο ἡμῖν καὶ εἴθε σου ἡ ἐπὶ τῶν ἔργων ὁρμὴ εἶχε καὶ λογισμὸν συνεπόμενον, ἡ μὴ μακρόθεν ἐπόμενον· νυνὶ δὲ οὐ τοῦτο πολλοῦ γε καὶ δεῖ· ἀλλὰ καὶ πράττεις¹⁾ ταχύτατα ὥσπερ ἄλλος τις νοεῖ· δίδως δὲ τάχος τῷ νῷ, οὐχ ὅσον ἄλλος τοῖς ἔργοις· ἡ τᾷληθέστερον φάναι, πράξεις μὲν σου γίνονται ὅσα καὶ νοῦς, προκαταλαμβάνουσαι πάντα· ὁ δὲ τῶν ἡμετέρων πάντων τὴν ἡγεμονίαν ἔχων, τὸ κεφάλαιον τῶν ἀνθρωπίνων καλῶν, ὀπισθόπους σοι ἵκει καὶ

¹⁾ ἀλλὰ πράττεις Α.

ὑστερος· ὁποίας ἦκειν ἐκ Θεοῦ· καὶ τὰς ἐπ' ἀδικήμασι τιμωρίας λέγουσι ποιηταί· καὶ ἦκει μὴ διακρινόμενος² τί μὲν ποιητέον ἐστί, τί δ' οὐ, καὶ πρὸς τοῦτο μὲν ἐπιτρέψων, ἀπάξων δὲ ἀπὸ τοῦδε· μόνον δὲ ὅπως σοι μέμψεται τῶν γεγεννημένων καὶ τότε περὶ τῆς τοῦ νοδ³ ταχυτήτος λεγόμενον, ὡς ἅπαντα χρήματα ὑπερβάλλει, ἐπὶ τῶν ἄλλων ὡς ἀληθέστατα ἔχον, ἐπὶ σοὶ καὶ μόνῳ ἐλέγχεται· καὶ περιτρέπεις ἡμῖν οὐ μόνον δὴ φιλοσόφων ἀνδρῶν λόγους τὸ σεβάσμιον καὶ τοῦ χρόνου καὶ τῆς ἀληθείας λαδόντας, ἀλλ' ἤδη καὶ τὰς φύσεις αὐτάς, καὶ καινότερόν τι χρῆμα ὑπάρχων φαίνῃ τῷ βίῳ· ἐφ' οἷς καὶ τί σοι συμβαίνει⁴ ἢ καὶ τί συμβήσεται, μηδεμίαν στυτοῦ πράξιν μηδ' ἐπαινεῖν μηδ' ἀγαπᾶν, καὶ πᾶσι μεταμελεῖσθαι καὶ μικροῖς καὶ μεγάλῳ καὶ οὐδ' ὃ τοῖς ἄλλοις ἐπταικόσι λυσitteλεῖ ἢ τῶν ἐναντίων πείρα λέγω καὶ μεταχειρίσις καὶ πᾶσι τὴν αὐτὴν δύναμιν ἔξει, ὅταν μετίῃς· οὐδὲ τάναντία σοι τῶν σφαλμάτων ἐν καλῷ ποτε λογισθήσεται· διατί; ὅτι οὐδ' ἐπ' ἐκείνοις λογισμὸς προηγῆσεται· ἀλλ' ὥσπερ ἔρημα ἡγεμόνος ὑπῆρχε τὰ πρότερα, εἶτα ἀπέδη κωφὰ καὶ οἶα οὐκ ἂν ποτε ἠῤῥω, οὕτω καὶ τάναντία μὴ ἔχοντα ἐκείνον ἐπιστατοῦντα, ἁμαρτηθήσεται ὁμοίως τοῖς πρώτοις, καὶ τὸ καὶ αὖθις μεταμελεῖσθαι ἀναγκαίως ἀκολουθήσει τῷ δεδρακότι. Τοιγαροῦν εἰ καὶ μήπω, τὸ γοῦν ἀπὸ τοῦδε λογίζου, καὶ ἤς ἐπταισμένους τοῖς ὅλοις.

ρη') Τῷ πρωτασηκρήτῃ Νεοκαισαρείτῃ⁵

Καλὲ καγαθὲ Μανουὴλ ὑγαίνου· τοῦτό μοι τῆς ὁμιλίας εὐχὴ⁶ καὶ προσίμιον· τὸ δὲ μετὰ τοῦτο ὁ ὑμέτερος Γεώργιος· δευτέραν τῆς ἐβδομάδος καὶ ἐβδόμην βαδίζει παρ' ἡμᾶς, τὰς

¹) ἐκ θεῶν Α.

²) οὐ διακρινόμενος Α.

³) περὶ τῆς νοδ³ Β.

⁴) τί συμβαίνει ἢ καὶ τί σοι συμβ. Α.

⁵) Τῷ ἐπὶ τῶν δεήσεων Α. ἢ ἐπιστολῇ αὐτῇ εἶναι ἢ πρώτη κατὰ τὸν Β. τῷ πρωτασηκρήτῃ Β.

⁶) καὶ εὐχὴ Α.

ἐν μέσῳ δὲ οἰκουρεῖ· καὶ εἴθε! οἰκουρῶν διατέλει, ἀλλὰ μὴ ἄλλο τι τούτου χεῖρον ἔργον ἦν αὐτῷ· πλὴν δεδότησθαι καὶ ἡ οἰκουρία². Οὐκοῦν τί φροντίδας ἔμοι παρέχει ἐπὶ ματαίῳ; εἰ μὲν οὖν οὐ βούλεται παιδεύεσθαι, ἀπειπάσθω, καὶ ἡμῖν ἡ ἀπόρρησις εἰς ἔρμαιον ἔσται. Ἐπιθυμοῦμεν γὰρ ἀληθῶς νοθρᾶς καὶ ἀφουοὺς ἀπαλλαγῆναι ψυχῆς· εἰ δ' αἰρεῖσθαι φησι τὴν παιδευσιν, ἡ γε πρᾶξις αὐτοῦ τάναντία κατηγορεῖ· καὶ μάλιστα ἐξ ὧν δρᾶ, ἀποστρέφεσθαι εἴποι τις ἂν αὐτὸν παιδευσιν ἢ ἀγαπᾶν. Ὅρᾳς γὰρ καὶ αὐτὸς τὸν ἄνδρα, ὡς οὔτε φύσεως ὀξείας, καὶ πάντα πόνον ὑπὲρ μαθήσεως ἀπαναίνεται. Καὶ πῶς ἂν γένοιτο³ κατορθῶσαι τὸν οὕτω ραθύμως κινούμενον; ὅ γε οὕτως ἐσπανισμένη γνώσεως⁴ ὄντι, ἀγαπητὸν ἂν ἦν, καὶ εἰ πάσας ἡμέρας καὶ νύκτας σπουδάζοντι, ἀνῴσαι τι χρηστὸν ἐπεγέμετο⁵. ἀλλὰ τῷ γε ἡ ἀνθεκτέον σπουδῆς μὴ φύσεως εὖ ἔχοντι πρὸς ἃ κινεῖσθαι δοκεῖ, ἡ καὶ ἡμᾶς ἀπαλλακτέον τῆς ἀνηνύτου σπουδῆς.

ρθ') Τῷ σοφωτάτῳ μεγάλῳ Δογοδέτῃ

Οἶμαι πολλοὺς τινὰς ἔσχατος ἰδεῖν ἀνδρείους μὲν οὐδαμῶς, ἐπαινέτας δὲ ὄντας ἀνδρίας καὶ φρονήσεως ἐραστὰς πρὸς δὲ καὶ δικαιοσύνης, ἀδίκους δὲ παντάπασιν καὶ σωφροσύνης⁶ ἀμετόχους πεφηνότας ἐπὶ τῶν ἔργων. Τοιοῦτον δὴ τινὰ μάνθανε ὄντα καὶ αὐτὸν ἐμέ· διαπύρως ἐρῶ τοῦ καλοῦ καὶ τῆς ἀρετῆς, καὶ σφόδρα ἐπαινέτης ἀμφοτέρων εἰμί, μέτεστι δέ μοι ἄλλως τῆς περὶ ταῦτα ἕξεως οὐδὲν οὐδαμῶς. Ἐπεὶ τοίνυν τοιοῦτος ἐγώ, ἐρωτικῶς ἔχω τῷ λόγῳ συγγενέσθαι τοῦ ρήτορος, ὅτι καὶ σφόδρα καλὸν αὐτὸν ἡ φήμη παρέπεμψεν εἰς ἡμᾶς· πάντως δὲ καὶ ἐπαινέτης εἰμὶ τοῦ λόγου, εἴπερ τοιοῦτον ὄντα ὑπέλιφα. Ἄλλ' ὅπως καὶ σὺν ἐπιστήμῃ ἐπαινῶν⁷ εἶην, καὶ ἀληθῶς

¹) εἴθε γε Α.

²) δεδότησθαι ἢ οἰκουρία Α.

³) ἂν τοι γένοιτο Α.

⁴) γνώσεως] φύσεως Β.

⁵) ἀνωθεν τοῦ γράμματος π εὐρηται ξ ἐν τῷ Β.

⁶) φρονήσεως Α.

⁷) μὴ ἐπαινῶν Α.

ἐπαινῶν, σὸν γένοιτ' ἂν ἔργον, γενήσεται δὲ χρόνον οὐ πλείονα ἢ ὅσος ἂν εἴη μίας νυκτός, τὸν λόγον ἡμῖν βουλευθέντος καταπιστεῦσαι.

ρι') Τῷ Μελιτινιώτῃ

Ὅτι οὐδ' ἦντιναοῦν ἡμῖν χρεῖαν τὸ τοῦ Βαλιανίτου παρεῖχε βιβλίον, ἡ οἰκία ἡμῶν καὶ τὴν ἀρχὴν ἐνταῦθα φανέν οὐκ ἤθελε δέξασθαι· ἀλλὰ πρὸς τὸν δεῖνα αὐτίκα παρέπεμψεν, ὥστε καὶ ἐκείνον ἀπόνασθαι αὐτοῦ δυνηθῆναι· καὶ νῦν παραφανέν ἐξορῖζει ἑαυτῆς· μὴδὲ γὰρ εἶναι τόπον κενόν ἐν αὐτῇ, ὃν ὁ περιττός Βαλιανίτης δι' αἰῶνος καθέξει ἀκίνητος. Ἀλλὰ τί πικρῶς δέχῃ τὸν λόγον, καὶ σκυθρωπάζων ἐθέλεις; δέχου τὸν σόν· οὐ βούλομαι αὐτὸν ἴστασθαι οὐδὲ μετὰ τῶν ἐμῶν σκευοφόρων καὶ δεξάμενος, ἵνα ἐκ τοῦ ἰσοῦ ἀντιτρώσας ἡμᾶς ἀνιάσης, ἐν τῷ καλλίστῳ σου τῆς οἰκίας δίδου κείσθαι αὐτῷ. Εἰ δὲ βούλει, καὶ πλείονος ἀξίου τιμῆς, ἢ καθ' ὅσην Ἀλέξανδρος ἔχειν παρ' ἑαυτῷ τὸν ποιητὴν ἐδικαίωσε· καὶ ἐντεῦθεν λυπήσης ἡμᾶς, δίκαια ἔση πεποιηκώς· ἐφθήμεν γὰρ καὶ αὐτοὶ προλυπήσαντες, τῷ Βαλιανίτῃ τῷ σὺ πᾶσαν εἴσοδον ἀποφράξαντες.

ρια') Τῷ Ἀκροπολίτῃ μεγάλῳ Λογοθέτῃ κυρῷ Γεωργίῳ διδασκάλῳ αὐτοῦ χρηματίσαντι

Κυρίέ μου διδάσκαλε· ἐπεὶ πρὸς τοῦ κρείττονος ὀδηγηθεῖς ὑπέσχου δοῦναι τὴν βίβλον, καὶ αὐθις ὀδηγηθεῖς φάνηθι δούς· δόσιν δηλαδὴ τὴν δι' ἔργου καὶ πληρεστάτην, μεθ' ἣν λαβόντας οὐκ ἂν εἴη εἰς δευτέραν ἑαυτοὺς ζήτησιν καθιέναι, ἀλλ' αὐθις πρεσβεύω· καὶ πῶς οὐ περιττός εἰμι μετὰ τὴν ὑπόσχασιν πράττων ἅπερ πρὸ ταύτης ἐχρῆν; πλὴν ἐπειδὴ δώσεις, καὶ μᾶλλον προθύμως εἴπερ ἐγὼ λαβεῖν ἐθέλεις ὥς τῆς ἐμῆς ὠφελείας κηδόμενος καὶ μᾶλλον ἢ αὐτὸς ἐμαυτοῦ ταχέως ἴσθι τοῦτο ποιῶν, ὥς ἂν μὴ μόνον ἐν τῷ δίδοναι, ἀλλὰ καὶ τῷ ταχέως δίδοναι εὐεργετήης· ὅτι δὲ ποτε δώσιν ὑπεσχημένος τὴν βίβλον ἀμφισβήτησις οὐτ' ἐμοὶ οὐτ' ἄλλῳ τῶν πάντων ἐστί,

τῶν εἰδότεων λέγω ὅπόσον ἐπὶ τὸ ἀληθεύειν ὑπερβάλλει τὸ σὸν· οὐ γὰρ οἶδας ἐπὶ τοῦ αὐτοῦ κατανεύσεις καὶ ἀνανεύσεις, οὐδὲ συγκαταθέσεις καὶ ἀναβολάς, οὐδὲ τόδε μὲν λέγειν, εἴτ' ἐξ ἐπιστροφῆς τὸ λεχθὲν ἀφανίζεις, οἷον καὶ τὰ μαιράκια ὅταν καθήμενα παύῃ καὶ γραμμὰς ἄγῃ κατὰ τῆς κόνεως· ἀλλ' ἔργου καὶ λόγου τοῦ σοῦ οὐδέν ἐστι τὸ διάφορον. Καὶ Ὅμηρος γε εἵπερ ἦν, λέγω, εἴτ' ἐβούλετο τὰ δίκαια λέγειν, ὥς παρὰ σοῦ μᾶλλον ρηθὲν τὸ οὐκ ἔμὸν παλινάγρετον οὐδ' ἀπατηλὸν ἐποίησεν ἂν ἢ παρὰ τοῦ συζύγου τῆς Ἥρας. Ἀλλὰ ταῦτα μὲν περὶ σοῦ λέγειν ἐπὶ πλέον ἐάσθω, μήπως καὶ πέρα τῷ τοῦ δέοντος δόξω κολακικώτερον φθέγγεσθαι· οὐ γὰρ δέος μὴ καὶ παρὰ σοί· πάλαι γὰρ ἱκανὴν σοί δεδωκώς ἔχω τὴν πείραν, ὅτι τοῦμὸν πρὸς σέ εἰλικρινές ἐστι καὶ ἀνόθευτον καὶ πλάσματος τοσοῦτον ἀπηλλαγμένον καὶ διεστὼς ὅσον γῆς τε καὶ θαλάσσης τὸ μεταξύ· ἀλλ' ὅπερ εἶπον ἵνα μὴ τοῖς ἄλλοις οὕτω νομίζηται, ὥδέ πη τὸν τοιοῦτον λόγον καταθετέον· Νικόλαον δὲ τὸν ἔμὸν πέμπω ἐπὶ μετακομιδῇ τοῦ βιβλίου, οὐκ ἐκ τοῦ παρόντος τοῦτον εὐρὼν οὐδὲ τυχαίως ὥς ἂν οἰηθῆς, ἀλλὰ ταῦτα διανοηθεῖς, καὶ μάλιστα γε διανοηθεῖς, ὥς ἐγὼ μοι δοκῶ· τί δὲ διανοηθῆναι; τὸ βιβλίον τῶν υπερλάμπρων ἐστὶ φιλικότατος δέ μοι ὁ Νικόλαος καὶ αὐτῆς τῆς ζωῆς προσιμώμενος· δεῖ τοίνυν τοῦμῃ φιλικώτερον τὸ περ' ἐκείνῳ ὑπηρετεῖσθαι στεργόμενον· καὶ τοῦτο μὲν δὴ ἐν ἐμοὶ διανόημα καὶ τοιοῦτο τοῦ πέμψαι πρὸς τὸν Νικόλαον· δεύτερον δὲ κατὰ τὸν σὸν Πλάτωνα ἐκ τοῦ αὐτοῦ γυμνασίου ἵνα σοι τὸν τε γνήσιον τὸν ἐμαυτοῦ θεασάμενος καὶ γνωρίσας ἐντεῦθεν οἷον τρέφω πρὸς τοὺς λόγους τὸν ἔρωτα, ὅς γε δι' αὐτοὺς καὶ ὑπέρτερου σχῆμα τὸν ἀδελφὸν ἀναλαβεῖν ἔπεισα, μᾶλλον ἔτι δυσωπηθῆς καὶ παράσχῃς παραυτίκα τὴν βίβλον, τὸν περὶ τὰ τοιαῦτα πόθον ἐμοῦ ἀγαπήσας καὶ τὴν προθυμίαν ἀποδεξάμενος. Καὶ ταῦτα μὲν οὕτω γέγονε καὶ διὰ ταῦτα· σὲ δὲ εἴη τὴν ἐπιστολὴν εὐμενῶς διαλθεῖν εἴ τι ἐν αὐτῇ πεπλημμέλῃται συγγινώσκοντα, ὥς ἐγωγε σφόδρα δειλιῶ περὶ ταύτῃ μήτε πῇ ἥμαρτον εἰδέναι μήτε τὰ δόξαντα ἥμαρτεῖσθαι· διορθώσεως ἀξιῶσαι δυνάμενος· τὴν βίβλον δ' ἐγχειρίσαι τῷ Νι-

κολάψ, ὥστε καὶ δι' ἀμφοτέρων εὐφραῖναι ἡμᾶς· ἢ διὰ μὲν τοῦ συγγνῶναι τοῖς ἡμαρτημένοις μὴ σφόδρα λυπηῖσθαι, διὰ θατέρου δ' εὐφραῖναι, δοὺς ὡς τάχιστα ἀμφοτέραις ἐπιλαβέσθαι τοῦ ποθομένου βιβλίου· ὅτι δὲ μετακομισθέντος, αὐτῇ ἐν πάσῃ τηρήσομεν φυλακῇ, ὑπὸ σκηνῶν μὲν ἐγὼ καὶ ἐλπίζω μὴ φεύσασθαι οὗτινος ἔργον καὶ τὸ πείραν διδόναι περὶ παντός.

ριβ') Τῷ μεγάλῳ Λογοθέτῃ

Οὐκ ὀλίγοι τῶν φίλων τὸν λόγον αἰτοῦσιν ἡμᾶς, τοῦτον δὴ λέγω τὸν προσφάτως ἡμῖν ἐπὶ τῷ μεγάλῳ συντεθειμένον Διονυσίῳ· αἰτοῦσι δὲ οὐχ ὅπως ἀναγνόντες ἀηδισθῶσι, τοῦτο γὰρ οὐδὲ πρὸς ἐνθυμήσεως αὐτοῖς, μάλιστα μὲν οὖν ὡς πλείστης μεταλάβωσιν ἐκείθεν εὐφροσύνης· καὶ γὰρ ἄτοπός τις¹ ἐλπίς ἐνέσται τοῖς ἀνδράσι, καινοτέρων τινῶν χαρίτων ἀναπεπληῖσθαι αὐτόν· καὶ γὰρ δὲ πολλὰ λέγων μὴ οὕτως ἔχειν, ὅτι μὴδὲ ἔχει², μὴδὲ δεῖν οὕτω θαυμαστά τινα οἶεσθαι περὶ αὐτοῦ, οὐ παύσῃ· οὐ δέ μοι κατὰ μικρὸν γοῦν προσέχειν αἰροῦνται, πρὶν ἢ καὶ αὐτοὺς αἰσθῆσθαι, καὶ τὸν περὶ τοῦ πράγματος ἔλεγχον ἀκριβεστέρᾳ πείρᾳ λαβεῖν. Διὰ ταῦτα τοῖνυν ἡγηγῆμαι πρέπον τὴν τοῦ λόγου κρίσιν ἐπὶ τὴν σὴν ἐπιστήμην ἀνενεγκεῖν, κακείθεν ὥσπερ ἐλλανοδίκου καὶ ἀπαρалоγίστου κριτοῦ, τί περὶ τούτου ὑπολαμβάνειν διδασχθῆναι³. οἷόν τι δὴ λέγω· σὺ νοεῖς τι δεξιὸν τῷ λόγῳ ὁ καλὸς καὶ δίκαιος σὺ βραβευτής, ὡς μὴ παντάπασιν τὴν τῶν φίλων ἐπ' αὐτῷ ἐξελεγχθῆναι ἐλπίδα, τοῦτο δὴ καὶ ἡμῖν γνωρίζεις, καὶ τοῖς αἰτοῦσιν ἐγχειριοῦμεν⁴ αὐτόν· οὐ θαρρούντως μὲν καὶ τότε, πλὴν μετὰ πολλῆς τῆς τῶν ἡμαρτημένων ἐνεκεν παραιτήσεως ἐγχειριοῦμεν· εἰ δὲ μὴδὲν κατείληφας ἐν αὐτῷ, οἷον ἀκοὴν εὐφραῖναι, καὶ ἀκοὴν οὕτω πόρρω σοφίας ἡκόντων ἀνθρώπων, καὶ πολλοὺς μὲν ἐκ τῶν πάλαι καὶ καλοῦς, πολλοὺς δὲ καὶ τῶν νῦν ὄντων εἰσδεξαμένην τοὺς

¹) καὶ γὰρ τις ἄτοπος Α.

²) μὴδ' ἔχειν Α.

³) δεῖ διδασχθῆναι Α. ἐγχειροῦμεν Α.

⁴) πάντως δὲ κοινῶς αἰρετόν Α.

λόγους καὶ τοῦτο ἐλευθερίαν, ὃν δὴ πού τρόπον καὶ αὐτοὶ παρὰ σοῦ μακθάνειν ἐδοκιμάσαμεν, γνωριεῖς ὡς ἂν ἀθέατον τὸν λόγον τηρήσαντες ζυγοστατεῖσθαι σφίσιν ἐκ τούτου τὰς γνώμας δώσομεν περὶ ἀρετῆς καὶ κακίας τοῦ λόγου, καὶ οὐχὶ σαφῶς ἐκ τοῦ εἰς χεῖρας ἔχειν τὴν ἀντιᾶ καὶ περὶ αὐτοῦ δοξάζειν, καὶ περὶ τῶν δημιουργησάντων ἡμῶν. Πάντως δὲ κοινῶς τοῦτο πᾶσιν ἀνθρώποις αἰρετόν¹, ἐθέλειν ἕκαστον ἡμῶν περὶ αὐτοῦ τοὺς ἄλλους ἢ σαφῶς τὰ κρεῖττω δοξάζειν, ἢ μὴδὲ τὴν ἀντιᾶ βεβαίως.

ριγ') Τῷ μοναχῷ Ἰασίτῃ

Γινώσκεις τὸν ἕμὸν τρόπον βουλοίμην ἂν γεύσασθαι μηδέποτε, μὴ ἐλαίου, μὴ ἄλλου τινὸς τῶν ἀνεμένων εἰς βρώσιν, εἴ τισιν ἔμελλον διὰ τοῦτο δόξαι βαρύν· καὶ μᾶλλον ἂν ἔσχον χάριν, εἴ τις οὐδὲ τὰς ἀρχὰς ἐπήρκεσέ μοι αἰτήσαντι· ἢ ἐπήρκεσε μὲν, οὐ μεγαλοφύχως δέ, καὶ μεθ' οἷας τῆς τοῦ διδόναι ἐλευθερίας. Τί γοῦν; διὰ σοῦ ζητήσας ἔχω, καὶ διὰ σοῦ λήφωμαι· ἀλλὰ πρὶν ἢ τοῦτο, ἀκούοις ἂν ὅ, τι καὶ λέγω· ὁ τοῦ πράγματος οἰκονόμος σὺ καὶ μεσίτης ἔχεις πρὸς ἡμᾶς ὡς ἔχεις· φιλῶς μὲν, εἰ εἴποιμι, ἔλαττον ἐρῶ τοῦ πράγματος, ἀδελφικῶς δὲ μᾶλλον διὰ τοῦτο καὶ κοινοποιῇ τὰ ἡμέτερα, καὶ σπεύδεις εἰς τοῦμὸν οὐχ ἥττον ἢ εἰς τὸ σόν. Γινώσκεις τὸν ἕμὸν ἥδη τρόπον ὡς χαίρω λαμβάνων οὐχ ὅπως δῆποτε δηλαδὴ, ἀλλ' ὡς εὐπρεπέστατα. Οὐκοῦν εἰ μὲν ὡς ἐμοὶ φίλον οἶδας τὴν δόσιν Ἰενησομένην, καὶ μὴ με νομίσης λέγειν περὶ ποσότητος, περὶ τοῦ τρόπου λέγω, ὅρας τὸν παῖδα· ἰδοὺ πάρεστι καὶ δεχέσθω· εἰ δ' ἄλλως, αὐθις ἀποπεμπέσθω φέρων μηδὲν πλέον πρὸς ἡμᾶς, ἢ ὅσα ἦκε πρὸς ὑμᾶς ἔχων.

ριδ') Τῷ θεογνώστῳ κυρῷ Ἰωάννῃ τῷ ἱητρῷ

Τροφῆς οἷας οὐκ ἠψάμην τὴν χθές, ἀλλὰ παντάπασι ἀσιτῶν διατέλεσα· αἴτιον τούτου ἢ οὐκ οἶδ' ὅθεν ἐπισυμ-

¹) τὴν ἀρχὴν Α.

βάσα ταραχή και ἀνωμαλία τοῦ σώματος· και σήμερον δ' ἔτι
 μενούσης τῆς καχεξίας, δέος μὴ και τὸ ἄτροφον αὐθις μείναι
 προσέσται· ἀλλὰ τούτου γε ἔνεκεν πείθει μετρίως ἡμᾶς ὁ λό-
 γος θαρρεῖν· πῶς οὖν πείθει; τῆς φύσεως ὑπομιμνήσκει τῶν
 παραδειγμάτων και ὡς δύναμιν ταῦτα σχεδὸν ἄμαχον ἔχει
 διερεθίζειν τοὺς πρὸς αὐτὰ βλέποντας τῶν ἴσων ἀνθάπτεσθαι
 πράξεις. Οὐκοῦν τῷ λόγῳ ἐπόμενοι και ἡμεῖς τρεπόμεθα παρὰ
 τὰ παραδείγματα και ζητοῦμεν ἤδη ὅστις ἱκανὸς ἀνθρώπος
 τῷ κατ' αὐτὸν ὑποδείγματι και ἡμᾶς πρὸς βρῶσιν διερεθίσαι.
 Εἰ γὰρ καπὶ τῶν ἄλλων ἂν τινὰς ἐνεργοῦντας ὁρώμεν, οὐκ
 ἔσθ' ὅπως ἔξομεν ἡσυχῇ μηδὲν αὐτοὶ πράττοντες, πολλῷ μάλ-
 λον ἂν τις ἐσθίῃ ὁρώντων ἡμῶν οὐκ ἀνεξόμεθα ἀσιτοῦντες,
 οὔγε και μηδενὸς διεγείροντος λίαν πρὸς τροφήν· ἔχομεν αὐτορ-
 μήτως, ὅταν ἐρρώμεθα λέγων· διὸ τίνα ἡμῖν ἕτερον ἀντὶ σοῦ
 προσήκει ζητεῖν ἢ πόθεν ἄλλοθεν ἡμῖν παράδειγμα τοιοῦτον
 συμπορισθήσεται; και γὰρ ὥσπερ ἄλλος μὲν τις ἀγαθὸς τὰ
 πολέμια, ἕτερος δὲ τὴν παιδευσιν, και ἄλλος αὖ πράγματα
 μετιέναι πολιτικά, οὕτω που και σὺ οὐκ ἀγαθὸς μόνον ἀλλὰ
 και ἄριστος τρώγειν οὐκ ἂν εἴποιμι τὸ σὸν ἀξίωμα και τὸ πα-
 ρασεσυρμένον και δημῶδες τοῦ ὀνόματος εὐλαβοῦμενος, παρα-
 θήγειν δὲ τοὺς ἄλλους εἰς τοῦτο. Τοιγαροῦν πρὸς ταύτης σου
 τῆς εἴτε δυνάμεως εἴτ' ἐπιστήμης χρὴ λέγειν εἴτε τι ἕτερον
 χαίρεις ὀνομάζων τὸ πρᾶγμα, τὴν σήμερον ἐπιστάς ἐνταῦθα
 ὁμοῦ πάσῃ παρασκευῇ πείσον σχεδὸν και ἄκοντας ἡμᾶς
 τροφῆς μετρίως γοῦν μεταλαχεῖν, και μὴ ἐθελήσης πάντῃ
 ἐκλείπειν ἰδεῖν, οὓς οὐδὲ τοσοῦτον ἔδει ὅσον ἐξελίπομεν
 ἤδη· ἐκλείφομεν δὲ τελέως ἂν μὴ τῷ ἐμφύτῳ πυρὶ τὴν τρέ-
 φουσαν ὕλην παράσχωμεν· παρέξομεν δὲ πῶς σοῦ τοῦ ἡμέ-
 τερου ἀλείπτου μὴ ἐπιστάντος; ἀλλ' ὦ τάν, ὦ φίλη μοι κε-
 φαλή, ὦ παράδειγμα και διδάσκαλε τῶν ἐθελόντων τρέφεσθαι
 ὥστε ζῆν, ἄριστε και τελεώτατε, ἀνακτήσασθαι προτεθυμη-
 μένος ἡμᾶς ἐν τῇ ὥρᾳ τῇ σῇ μάλιστα παρὰ πάσας ἡγαπη-
 μένη, αὕτη δὲ ἡ τοὺς ἀνθρώπους ἀριστοῦντας ἔχει, κατάλαβε
 πρὸς ἡμᾶς ἢ προκατάλαβε και τὴν ὥραν· οὕτω γὰρ ἄμεινον

ὥς ἂν ἐνεργῶν παρὰ τὴν τράπεζαν ὥς εἴωθας ἐρρωμένως, καὶ ἀφ' ἡμῶν μιμεῖσθαι σε βουλομένων πόντῳ που τὴν ἀπραξίαν, ταῦτόν δ' εἰπεῖν καὶ ἀτροφίαν ποιήσεις· οὐ γὰρ μόνον τὰ γεωργικὰ ζῆλοι γείτονα γείτων τὸ τοῦ Ἡσιόδου, ἀλλὰ καὶ τὸν ἐσθίοντα ὁ μὴ ἐσθίων, καὶ τὸν ἄλλο τι ἐργαζόμενον ὁ μηδουσιῶν ἐργαζόμενος.

ΤΟΥ ΑΥΤΟΥ ΑΓΙΩΤΑΤΟΥ ΠΑΤΡΙΑΡΧΟΥ ΕΠΙΣΤΟΛΑΙ

ΕΚΔΟΘΕΙΣΑΙ ΕΝ Τῷ ΠΑΤΡΙΑΡΧΕΙῳ¹

ριε²) Τῷ μεγάλῳ Δογοθέτῃ

Οἶσας³ οἶά με ὁ Θεολογίτης Ἰωάννης διέθηκεν³, ὁ Μακεδονίας καὶ Θράκης κατὰ μὲν τινας ἄλλους ἀπογραφεύς, κατ' ἐμὲ δὲ πρηστήρ ἢ τῷ δυσμεναίνειν τῇ Ἐκκλησίᾳ ἐμοὶ πολεμῶν—ἐπειδὴ καὶ αὐτὸς τοῦ τῶν ἐχθρῶν ἐστὶ κόμματος—ἢ τῆς παραποιήσεως ἕνεκεν τοῦ ὀνόματος ἀμυνόμενος, ὅτι θεολόγος κατὰ τὸν τῆς βροντῆς υἱὸν τολμηρῶς καλεῖσθαι βουλόμενος, Θεολογίτης ἀκούειν μᾶλλον, ἀλλ' οὐ θεολόγος πρὸς ἡμῶν, ἐκελεύσθη γῆν μὲν ἡμῖν δοῦναι, ἀλλ' ἐῷ τὴν γῆν, ἣν τοσοῦτον παρέχειν ἐφρόντισεν, ὅσον εἰ μὴδὲ τὴν ἀρχὴν διδόναι προσέτιπτε βασιλεὺς, ὅμως σίτου καὶ κριθῆς ἡμᾶς δωρεῖται ὥσει χιλίους τοῖς πᾶσι μοδίοις ὁ βασιλεὺς· καὶ πρόσταγμα γράφεται καὶ πρὸς τὸν γεννάδαν ὥστε δοῦναι παρὰ χρῆμα δεξάμενον πέμπεται· καὶ ἡμεῖς μάλα τοῦ λαβεῖν εὐήγομεν ἐν ἐλπίδι ἢ τι γὰρ ἕτερον οὗτος δὲ τί; δέχεται μὲν τὸ πρόσταγμα, πράττει γὰρ μὴν οὐ κατὰ τὸ πρόσταγμα, ὅτι μὴδὲ ὅσα εἶχε δίδωσι· τῶν δὲ χιλίων δυσκόλως καὶ πεφεισμένως καὶ ὥς τις ἀποστερούμενος τῶν σαρκῶν, μόνους πεντακοσίους δοὺς τοὺς ὄλους ἡμίσεις κατέσχε παρ' ἑαυτῷ. Ἀλλ' ἐπειδὴ τι λέγειν ἐπὶ τούτῳ δοκεῖ, ἀκουσον ὥς καταγέλαστα λέγει, καὶ πλείστον

¹) ἡ ἐπιγραφή αὕτη παρὰ τῷ Α.

²) εἰς Α.

³) διέθηκεν Ἰωάννης Α.

ὅσον τῆς προτέρας λειπόμενα κλήσεως, τῆς ἀπαραποιήτου λέγω καὶ ὑψηλῆς· ἔτι μὲν φησιν ἀληθῶς πρόσταγμα τοσοῦτον δοῦναι τῷ πατριάρχῃ, ἀλλ' ἦκεν οὐ πολλαῖς ὕστερον ἡμέραις καὶ ἕτερον αὐτοῦ πεντακόσιους παρέχειν ταῖς ἐν τῷ μοναστηρίῳ Περτζε μοναζούσαις, ὑπὸ μεσότη καὶ ταύταις τῷ πατριάρχῃ καὶ δέδοται¹⁾· εἴθ' ὁ λογισμὸς αὐτοῦ, εἰ δὲ βούλει παραλογισμὸς, πεντακόσιοι τῷ πατριάρχῃ, πεντακόσιοι ταῖς μοναζούσαις διὰ τὸν πατριάρχην· πεντακόσιοι καὶ πεντακόσιοι· οἱ δὲ τοσοῦτοι οὕτως ὑπάλληλοι συντιθέμενοι τοὺς χιλίους συνάγουσι· τοὺς πάντας ἄρα χιλίους αὐτοῦ ἔχει λαθὼν ὁ πατριάρχης καὶ ἀγαπάτω. Πρὸς Θεοῦ πότερον εὐθείας ἔργα ταῦτα καὶ λογισμοὶ καὶ φρενῶν νηπιότητος, τοῦ καὶ αὐτῷ τῷ δαίμονι ὑποδεξάντος ἂν πονηρίας ἢ τοῦναντίον κακοηθείας καὶ τρόπου φαυλότητος καὶ ὕδρεως καὶ περιφρονήσεως; ἔγωγε οἶμαι τοῦτο· πλὴν τί δήποτε διὰ ταῦτα ποιῶ; ἀποστείλας ἄπτομαι τῶν τοῦ ἀνθρώπου καὶ διδάσκω αὐτὸν οἶεσθαι καὶ τινος ἐν τῷ παντὶ γένει ἔχοντας αἰσθησιν· καὶ οἶδα ὡς ἦξει καὶ βοήσεται καὶ τὴν βίαν ἀποκλαύσεται· οὐδὲν δὲ ὁμῶς πρᾶγμα· θοάτω καὶ ἀποκλαιέσθω· οὐ γάρω ἀρπάζων οὐδ' εἰμι βίαιος· οἶδεν ὁ τὰ πάντα²⁾ εἰδώς· πλὴν εἴ τις ἀδικεῖν με πειράται, οὐ ραδίως ἀνέχομαι. Οὐδὲν ἔφην πρᾶγμα βοῶντος ἐκείνου, εἰμὶ δὲ οὐ τέως ἀγανακτεῖς· εἰ δ' ἀγανακτεῖς, οὐκ ἂν φθάνης λέγων, καὶ ὁ μὲν παμπόνηρος ὕβριστης ἅπερ ἀφήρηται ἀπολήφεται, ἐγὼ δὲ σφοδρῶς λυπηθήσομαι καὶ βαρύτατα οἶσω, ὑπὸ τοιούτου ὥς τις τῶν μηδενὸς ἀξίων διαγελῶμενος περιφανῶς καὶ παιζόμενος.*

¹⁾ καὶ δέδοται] ἄλλεπ. ἐν B.

²⁾ ὁ πάντα A.

*) Ἀκολουθεῖ